

«Несил» газетиниң китапханасы.

**Дине сөйги хакда
Дине даналык хакда**

«Чэч» дөредижилик—өнүмчилик бирлешиги.

Ашгабат — 1993 й.

ББК 47 Тур7.
Д47

Дине сөйги хакда
Дине даналык хакда.
(Парасатлы пикирлер)

«ЧЭЧ» дөредижилик өнүмчилик бирлешиги.

Ашгабат. 1993.
Только о любви.
Только о мудрости.
(Мудрые мысли)

Редакторы Н. Хожагелдиев.
Суратчы О. Агабаев.
Техредакторы М. Монаев.
Корректоры Д. Гараев.

(С) Дине сөйги хакда. Тержимеси А. Байрыевинки
(С) Дине даналык хакда. Тержимеси Е. Аппагурбаныкы

«Несил» газетиниң китапханасы

Дине сөйги хакда

**Топлан ве тержиме эден
Ашыргулы БАЙРЫЕВ**

ХЕР ЧЕМЕНДЕН БИР ГҮНЧА

Сөйги херки ахлагың өзенидир.

П. Шелли

Бирек-биреги сөймек үчин өз-өзүң билен гөрешмек герек.

Ф. М. Достоевский

Сөймек диймек ягшылык этмекдир.

Л. Толстой

Жахылын йыгралыгы, гызың батыргайлыгы чын сөйгиниң башкы алааматларыдыр.

В. Гюго

Чын сөйги дине башга бир адамың ыкбалы хакдакы алада улашан йүрекде дөрөп билер.

В. Сухомлинский

Машгала дурмушының кешиги ынсаның ахлагыны хас тэмиз эдйэр.

А. Пушкин

Өйленмек өз хукукларыңы ики эссе азалдып, борчларыңы ики эссе көпелтмекдир.

А. Шопенгауэр

Ника сөйгиниң тепбедидир.

Я. Княжин

Ажалыңкы ялы хич бир алажы болмадык ягдайы өйленмек герек.

Л. Толстой

Эгер ялнызлыктан горкян болсаңыз, онда өйленмәң.

А. Чехов

Ника өзүңи сөйги дердесердинден халас этмегиң серишдесидир.

М. Пришвин

Ника хыжувыңы көшетмәге ярдам эдйэр, йөне сөйгиңи басмага хайырсыздыр.

Акутагава Рюноскэ

Говы зенан дурмуша чыканда багт гетирйэр, ярамаз аял болса багта гарашяр.

В. Ключевский

Әр-аял дңце билеликте говы адама өврүлип билйәр.

Л. Фейербах

Намысжаң адамың машгала дурмушы чылшырымлы бол-
яр, бинамысыңкы велин гүлала-гүллүкдир.

Л. Толстой

Шовлы ника сейрек душ гелйэндигимизиң өзи онуң ар-
зылыдыгына хем-де әхмистлидигине гүвә гечйәр.

М. Монтень

Сөййән адам дүййәниң манысына гөз етирип башлаяр.

М. Пришвин

Гелни гөзүң билен дәл-де, гулагың билен сайлап ал.

П. Еремеев

Сөйги леззетли эзъетдир, себәби сөййән адам онуң жеб-
ри-жепасына кайылдыр.

Бон

Сөйгиниң еңип болмаян пәсгелчиликлер ялы мөвжедйән
зат ёкдур.

Лопе де Вега

Сөйгиниң әхли зада әмри етйәр: ериң йүзүнде онуң жебрин-
ден улы жеза-да, оңа гуллуқ этмегиң леззетинден улы баг-
там ёкдур.

В. Шекспир

Сөйги ғызамық ялыдыр: нәче ғич дегсе, шонча-да уовп-
лудыр.

Жеррольд

Сөйги көпленч ақылы барың ақылыны аляр, ақылы ёға
болса ақыл берйәр.

Дидро

Деңлик сөйгиниң иң берк әсасыдыр.

Лопе де Вега

Сөййән адамың гахары узага чекмез.

Менандр

Сөйги урша меңзешдир: оны башламақ аңсадам болса,
дурузмақ гаты кындыр.

Менкен

Сөйги дурмушың гүйжүдир. Сөйги әхли әдеп-әкрамың
бержай әдилмегиниң кадасыдыр.

Л. Толстой

Сөйгүсиз өмри мен гүнәли хем-де ахлақсыз хасапаярын.

В. Ван Гога

Сөйги ахлаклылыгың гүллериدير, адамың сагды ахлак көки болмаса, асыллы сөйгүси болуп билмез.

В. Сухомлинский

Чын сөйги ахлак дөредижилигидир.

М. Пришвин

Маңа ынан: — ниреде бизи сөййән болсалар, ниреде бизе ынанян болсалар, багт хем шол ердедир.

М. Лермонтов

Хер бир сөйги келледе дәл-де, йүрекде болса өзүче хакыкыдыр хем-де гөзелдир.

В. Белинский

Сөйгиңиң бир сагадында — тутуш өмүр бар.

О. Бальзак

Сөйги өлүмденем, өлүм горкусынданам гүйчлүдир.

И. Тургенев

Ашыклык адама онун нәхили болмалыдыгыны гөркез-йәр.

А. Чехов

Габанжаңлык башгалара гарапында, өзүңе көп яманлык этмегиң сунгатыдыр.

А. Дюма-оглы

Сөйги дурмушың бейик безегидир. Ол тебигаты гүлләмәге, реңклер билен өвшүн атмага, жадылы айдымлары айтмага, ажайып бөкжеклемәге межбур эдйәр.

А. Луначарский

Сөймек диймек өзүмиздәки хем-де төверегимиздәки мүңлерче пәсгелчиликлер билен гөрешмекдир.

Ж. Ануи

Эгер сөйгүде достлук, ёлдашлык, умумы бәхбитлер болмаса ол овнукдыр.

Н. Островский

Адамың етен иң пайхаслы зады аяллары сөймек башарныгыдыр, онун гөзеллигине баш эгмек башарныгыдыр: аяла болан ышкдан земнидәки эхли ажайып затлар дөрәндир.

М. Горький

Эгер нәче келле бар болса, шонча-да акылың болшы ялы, нәче йүрек бар болса, шонча-да сөйги бардыр.

Л. Толстой

Сылаг-хөрматсыз сөйги узаға-да гидип билмез, белентли-ми-де галып билмез, ол өксә ганатлы перишдедир.

А. Дюма-оглы

Сөйгүде өз-өзүни сөймөк достукта өз шахсы бэхбидини арамак ялыдыр.

Ж. С а н д

Сөйгү эхли говы, белент, гүйчли, мылайым хем рөвшен затлары дөредйэр.

Ф. Д з е р ж и н с к и й

Сөйгиде-де эдил сунгатдакы ялыдыр: башгаларың айдан затларыны окамалы дэл-де, өз дуйян задыңы айтмалыдыр.

Р. Р о л л а н

Сөйгиниң багты херекетдедир: сөйгү өзгәни багтлы эт-мәге тайярлыгыңда барланылып гөрүлйэр.

Л. У о л л е с

Сөйгиниң хақыкы маңысы өз-өзүни дуймакдан йүз өврүп, өзүни башга бир «менде» унутмакдан, йөне бу йитирим болмакда хем унутмакда өз-өзүни тапмакдан ыбаратдыр.

Г е г е л ь

Совук гүлкиниң жұмүшинден кувватлы бакы сөйгиниң гызгын учгунларының тапылмагы мүмкиндр.

Н. Г о г о л ь

Сөйүп билйән адам дине бир өз сөйгүси барада гаты гыгырян адам дэлдир, акыллы киши дуйгусыны сөз биленем, иш биленем аңладяр.

Н. Ч е р н ы ш е в с к и й

Сөйгү абрай ялы, оны бир йитирдигиң өврүлип хич хачан гайдып гелмез.

А ф р а Б е н

Аяла болан сөйгүси хер нененси болса-да, хатда дине эжир чекдирсе-де, эркек киши үчүн хайырлыдыр, шоларда хем көп гымматлы затлар бардыр.

М. Г о р ь к и й

Хич махал сабрыңы йитирме, ол гапылары ачян иң соңкы ачардыр.

А. С е н т - Э к з ю п е р и

Сөйгү сөйгүли адамыңы өз эсасы хем-де халал хыялларың билен бирлешдирмекдир — онуң (ашыгың-магшугың) үсти билен өз дурмуш максадыңы амала ашырмакдыр.

А. П л а т о н о в

Сөймөк—сөййән адамың дурмушы билен яшамакдыр.

Л. Т о л с т о й

Сөймөк—сөййән адамың угрунда гөрешмекдир.

М. П р и ш в и н

Сөйгү адамың өз-өзүне хормат гоймагының башгалар тарайындан шөхлелендирилмегидир.

Р. Эмерсон

Хакыкы ынсан сөйгүсү дине бир дуйгуларың нээ-керемесине, йүрегің хам-хыялларыңа дәл-де, эйсем бирек-бирекде адамчылык мертебесини икитараплайын сыламажлыга эсасланып билер.

В. Белинский

Бир адамы гарачыны билен сөййән адам дүйнәни сөййәндир.

Э. Фром

Сөййән адамың сөймекден еңил зат ёкдур, йөне сөймәйәнлериңи хем аз-кем сөймек герек.

П. Чаадаев

Сөйгү багт хазынасыдыр.

Мюллер

Сөйгүниң хемише шол бир нетижеси бардыр: ол тәзе адамы дөрөйдәр. Мен бәбек хакында дәл-де, сөйүшйән адамлар барада айдярын: чүнки, бу дуйгы калбы тәзелейәр, адамлары өзгердйәр, өңкүсинден говы, овадан эдйәр..

М. Горький

Дурмуша дүшүнмек хем оны башга бир нәрседе сөймек адамың везипесидир хем-де талантыдыр, хер ким өзүни дине бир адама долы багышлап билер.

А. Барбюс

Хем сөймек, хем парасатлы болмак мүмкин дәлдир.

Бекон

Сөймеги өвретмек, сөйгүни сайгарып билмеги өвретмек, багтлы болмагы өвретмек, өз-өзүни хорматламагы өвретмекдир, ынсанлык мертебесини өвретмекдир.

А. Макаренко

Сөйгүниң хем гүллеринки ялы, ынсан өмрүниңки ялы, өз өсүш када-канунлары боляр. Онуң өз сахаватлы язлары, жөвзалы томуслары, онсоң гүйзлери бар — ол болса, кимлер үчин йылы, рөвшен, хасыллы боляр, кимлер үчинем совук, чүйрүк хем хасылсыз боляр.

Н. Чернышевский

Әр-аялың дурмушындакы йүзе чыкян дүшүнмезликлериң дине гүйчли сөйгү дүзедип билер.

Т. Драйзер

Сөйгөм сөйгү велик, бирек-бирек билен яшашмак үчүн гарайышларың бирлиги герек. Шейле болмаса, хаыкатданам багтлы машгала кемала гелип билмез.

Н. Крупская

Ким аялыны ойнашы ялы сөййән болса багтлыдыр, терсине ким өзүни ойнашына әри ялы сөймәге ёл берйән болса бетбагтдыр.

В. Ключевский

Эркек киши өзүни чакданаша сөййән аялдан совап башлаяр.

Н. Шамфоро

Эркек киши адатча өзүни хорматлаян аяллары сөййәр, аял болса адатча өзүни сөййән эркек кишини хорматлаяр. Шонуң үчинем эркек киши көплөнч сөймели дәл аялларыны сөййәр, аял болса хорматламалы дәл эркеклерини хорматлаяр.

В. Ключевский

Аялың ойнашың дәлдир, ол достуңдыр хем өмүрлик хемрандыр, онсоң биз оны гарран махалы хем сөймели болжакдыгымыз барадакы пикире өңүнден өвренишмелидирис.

В. Белинский

Аялыңа гелинлигине сәредишиң ялы серет, онуң хер бир мүтдетде: «Сен гөвнүмден тураңок, менден эл чек» диймәге хаклыдыгыны бил: оңа шейле серетсең, эдил гелинлигиң ялы калбыңда шахырана дуйгы оярып билер.

Н. Чернышевский

Көплөнч умыт билен өйленйәрлер, вада берленлиги үчинем дурмуша чыкярлар. Өз ваданда тапылмак өзгәниң умыдыны өдемекден еңил болапы себәпли алданап аяллара гараныңда лапы кеч эркеклер көп душ гелийәр.

В. Ключевский

Аял овадан болдугыча ак йүрекли болмалыдыр, чүнки өз гөзеллигиниң гетиржек зыянына дине ак йүреклилик билен гаршы дуруп билер.

Г. Лессинг

Дуйгулар дүнийәсинде екеже кануң бар — олам сөййән адамың багтлы этмекдир.

Стендаль

Мен үстүмден көре-көр гүйч болан сөйгә агалык этдирмән терсине, өзүм оңа хожайынлык эдип, сәесим гелийәр.

М. Пришвин

Дине хич кими ынжытман гөзеллиге ымтылян сөйгн адалатлыдыр.

Демокрит

Сөйгн ынамдан ынсаплыракдыр, шонун үчин алданан ашык небсиң агырмагына дәл-де, гөзүң гитмегине хем хорматланылмагына мынасыпдыр.

А. Платонов

Өз эне-атасыны, ёлдашларыны, достларыны говы гөрмедик яш йигит гелнини, аялыны хич хачан сөйүп билмез.

А. Макаренко

Сөйүлмезлик бары-ёгы шовсузлыкдыр, сөймезлик бетбагтлыкдыр.

А. Камю

Рухун азатлыгы дәл-де, башга бир зат себәп болан сөйгн еңиллик билен йнгренже язәр.

Спиноза

Бичак гүйчли сөйгн өзүнден йүз эссе гүйчли йнгренжи дөрөдйәр.

Японнакылы

Ким бизи хас сөййән болса, шол хем bize чалт гахарланып билйәр.

Менандр

Шовлы ника сөйгини рет әдйәр, онун өвезини достлук, билен долдурмага чалышяр.

Сөйгн бизден гачан затларың күл-күлүне хыжувлы дүшмекдир.

М. Монтень

Өзүни элде сакламак, өз әдебини өзүң сакламак гулчулык дәлдир — олар сөйгүде-де зерурдыр.

В. Ленин

Әхли адамда яшаян рухы башлангыжың бирлигине аңетирмек сөйгиниң әсасыдыр.

Л. Толстой

Гөвнүмизе өзгәни танаян ялы болсак, ол хер сапар сөйгиниң соңуың гелендигини аңладяр.

М. Фриш

Хакыкы сөйгн сулхун алмагына-да, хормат-сылага-да, достлуга-да зар дәлдир: ол арзув билен яшаяр хем алдаван иймитленйәр. Адамлар дине билмейән затларыны чындан сөййәрлер.

А. Франс

Адам башга бирнини тә ол барада пикир йөредип бил-

Һанча сөйһәр хем хорматлаяр, сөйги гуссасы-да шол етер-лик билмейәнлигиниң نتیжесидир.

Т. Манн

Сениң менде сөйһән адамың, элбетде, менден говы: а мен бейле дәл. Йөне сен мени сөй, мен өзүмден говы бөл-жак боларын:

М. Пришвин

Сөйги хакыкы кәмиллиги гөзлемейәр: хас бетери-де, олар-дан горкян ялы, она диңе өз дөредйән хем ойлап тапян кә-милликлери герек.

Н. Шафөр

Сөйгиниң сахаваты дине бир бизиң калбымыза башга адама болан ынамы саянлыгында дәл-де, әйсем, өз-өзүми-зе болан ынамы хем тапянлыгымыздадыр.

Р. Роллан

Чын сөйги бир кишә болан сөйги дәл-де, йүрегин хемме-лери сөймәге тайяр ахвалыдыр.

Л. Толстой

Адамың хәсиети нәче гүйчли болса, ол шонча-да сөйгү-де ыргалыга аз йыкын эдйәр.

Стендаль

Илкинжи сөйги гыз-огланың арасындакы жыңсы тапаву-ды унудянлыгы — хыжувлы достлукдыгы себәпли якымлы-дыр.

А. Герцен

Сөйги дине утанч-хаясы барка асыллыдыр.

В. А. Сухомлинский

Эгер кимдир бирини сөймек ислесеңиз, илки багышлама-ны өврениң.

А. Вампилов

Эгер сөйүлжек болсан, өзүң сөй.

Сенека

Ким йигренмеги башармаян болса, ол сөймеги хем оңар-ян дәлдир.

Немецнакылы

Сөйги өз «мениң» чәгинден чыкып, башга адамдакы ажа-йып затлара гарылмакдыр.

П. Шелли

Сөйһән болсаң, дога окаян болсаң, эжир чекйән болсаң — онда сен адамсың.

Хинди пәхими

Пикир бар еринде сөйги болмаяр,

Сөйги пикириң маслахатын алмаяр.
Ашыга иң гүйчли жебир бивепалыкдыр.

Ф и з у л ы

Ышк аллаң хөкмүдир, бела хем болса,
Ким бу хөкме сөгсө хатадыр, билсе.

Инди гутулмак ёк бу дертден, чүнки,
Бежержек тебибиң өзи хем бимар.

Чын ашыклар бакмаз, гөрнүшө, йүзе.

О м а р Х а й я м

...Озал өзүңи сөймедик адам, хич махал хич кимп сөйүп
билмес.

Э р а з м Р о т т е р д а м с к и й

Бирини белент ахлак сыпатлары үчүн сөййөн адам, оңа
өмүрбойы веналы болуп галыр, себоби ол немедир бир бакы
зада баглыдыр.

П л а т о н

ЖЕБРАН ХАЛЫҢ ЖЕБРАНДАН:

Сөйги билең мүңкүрлик бир ере сыгышмаз.

Хер бир эркек киши ики аялы сөййөр. Оларын биринини
оңуң хыялы доредендир, бейлекнен болса дүйнө ишенем дөд-
дир.

Көз аял эркек кишиниң калбыңы эле аялр. Йөне оны
саклап билйөн зенап велли аз-аздыр.

Хер гүн тээден көрөп дурмаян сөйги адаты бир заада өв-
рүлүн гүлчулыга алып баряр.

Билбил гүлө өз сөйги айдымыны айдып берйөркө, гүрса-
гыны тиксепе ярдыряр дүййөрлер. Бизин барымыз шейле—
башгача айтмак мүмकिनем дөддир.

Адамың хыялы билең пайхасының аралыгындакы мензили
дине сөйги гечин билйөр.

...Сен хатда не Гүн, не Ай, не йылдызлар бар еринде-де
азатсың. Йөне сен кимп сөййөн болсаң шопуң гулусын, чүн-
ки, сен оны сөййөң.

Сен өзүңи сөййөн адамың хем гулусын, чүнки ол сени
сөййөр.

Сөйги овсун атың багтдыр.

ЖАН ДЕ ЛАБРЮЙЕРДЕН:

Вагт достлугы беркидйэр, йөне сөйгини говшадяр.

Сөйги билен достлук бир ере сыгышмаяр.

Биз дине илкинжи гезек түйс йүрекден сөййэрис.

Бир бакышда дөрөн сөйгини аман сакламакдан мүшгил зат ёкдур.

Хаял хем кем-кемден дөрөйән сөйги достлуга чалым эдйэр, ол жошгунлы хыжува өврүлип билмез.

Дүнйәде овадан йүзден говы гөзүни докундырян зат, сөйгүли сесиң овазындан якымлы саз болуп билмез.

Аялларың көпүсиниң мессеби ёкдур: олар йүрегиниң эмирине боюн эгйэрлер, онсоң оларың эдеби ашыкларына баглыдыр.

Аяллар эркеклере гараныңда гүйчли сөйүп билийэрлер.

Аяллар бири-бирлерини говы гөрмейэрлер, онуң себәби арада эркеклер бар.

Эгер эркек киши калбында башга бир зенана сөйгүси болмаса, аялы хилели вадалар билен аңсат алдап билер.

Эгер аял ялта болса, бу дердесерден оны дине сөйги дындырып билер.

Биз, ашык болман гезип билмейшимиз ялы, сөйгини-де бакы саклап билмерис.

Сөйгүси яңы көрәнде-де, сөйгүси яшанда-да, адамлар бирек-бирск билен йүзбе-йүз галып, алжыраярлар.

Сөйгиниң сөнмеги — ине адамың кемаллы дэлдигиниң, йүрегиң хем чәгиниң барлыгының ялана чыкарып болмажак субутнамасы.

Ашык болмак говшаклыгың аламатыдыр, сөйгинден эл үзмек хас говшакдыгыңы ене бир гезек гөркезмекдир.

Адамларың сөймеклерини бес этмеклериниң себәби ағламасыны гоймагынықыкы билен мензешдир: оларың йүрегинде гөзяшың ве сөйгиниң чешмеси көр галяр.

Сөййән адамың эжирини чекмек, халамаян адамың биле яшамакдан сңилдир.

Сөййән адамсына көмек эден киши өз эден ягшылыгыны хич бир ягдайда дилине чоламалы дэлдир.

Балык өлчеленде келлесиниң ве гуйругының хасаба алынмайшы ялы, аялы сынлаңызда-да, зүлпүне хем-де көвшүне үнс бермән.

Бир йигиди гүйчли сөййән аял өзгелери билен гүлүп-ойнашмасыны гойяр.

Галжаң аял ялталыга баш уруп уграса, диймек ышка уч-рандыр.

Эгер аял эркек кишиден гөзүни айырмаян болса я-да терсине мыдама ондан назарыны совян болса хеммелер мунун себәбине дүшүнйәр.

Аяллары өз эрлерини сөймәге меҗбур эдер ялы сериш-де тапып болмазмыка?

Хеммелеринҗ совук хасаплаян аялы өзүнде сөйги оярып билҗек эркек кишә саташмадык зенандыр.

Дурмушда хақыкы достлуга гаранында, жан-тилден сөй-ги көп душ гелйәр.

Сөйги сөйгүден башланяр, иң бир шовхунлы достлук хем дине сөйгә чалымдаш говшак бир нәрсәни дөредип билйәр.

Сөйгиниң хатырасына саклаян гатнашыкларымызы хақы-кы достлукдан тапавутландырмак кындыр.

Дүнийәде хезил эдиңп, сөйүшмек ислейән адамлар аз дәл-дир, йөне башараноклар, олар еңилҗек боляндырлар, эмма хемише еңиш газанярлар, эгер шейле айдып болян болса, эркинликде яшамага меҗбур болярлар.

Сөйги ядавлыкдан өлйәр, унутмаклык болса оны жай-лаяр.

Гизлин сөйги арагатнашыгы ёк диен ялыдыр: көп аялың ады өз эрлериниң **ады билен баглы болшы** ялы, ойнашлары-ның ады биленем берк баглыдыр.

Леззет сөйүҗи аял өзүниң сөйүлмегини ислейәр, нәсенин аялың болса гөвүнлере якымлы хем-де овадан болуп гөрне-си гелйәр.

Кәбир аяллар гүнбс-гүнден ики сөйги гатнашыгыны алып баряр, олары сакламагам, арасыны үзмегем кындыр: ола-рың биринче ника багланышыгы, бейлекисине-де сөйги ете-нок.

Яш гелин нәче гүйчли сөййән болса-да, бу дуйгусына өз бәхбиди хем-де шөхратпаразлык гарылса, өңкүсинденем гүйчли сөйүп башлаяр.

Дурмушда аялың элинде барыны эдиңп, эркек кишә бо-лан йүрек телвасыны гизлейән вагты көп боляр, шол ваг-тың өзүнде болса, эркек киши калбында ол аяла хич хили дуйгусы болмаса-да, гарачыны билен сөен киши болан боляр.

Эркек киши өзүни сөймеги бес эден аяла гахар-газаба мүнйәр, йөне тиз көшешйәр, аял болса терк эдиленде өз дуй-гусыны бейле жошгунлы йүзе чыкармаяр, эмма узак вагтлап көшөшип билмейәр.

Сөйги дири махалы гүйжи өз-өзүнден аляр, кэте болса ыпжыклык, сбузлык, совуклык, габанжацлык ялы оны богмалы затлардана хыжувланяр.

Шейле гүйчли сөййән адам, өцкүсинденем мүн эссе көп сөймек ислейән адам өз ислегинден гүйчли сөййән адамдан хер ничик болса-да аз сөййәндир.

Овалбашда бир-бирини хыжувлы сөөн адамларын өзлери сөйгүлериниң говшамагына, соңра болса өчмегини ярдам эдйәрлер. Бу совашмакда ким гүнәкәр: эркекми я аялмы? Бу сорага жогап бермек еңил дәлдир — аяллар эркеклер ырга дийиң тассыклайрлар, эркеклер болса аяллар еңилкелле дийиң текрарлайрлар.

Адамлар сөйгүде шунча таланкәр болсалар-да, өз достлашыяларына гараында, сөййәнлериниң этминилерини көп багышлайрлар.

Ийренч достлуга дәл-де, сөйгә язын билер.

Дине сөйгиден, илкинжи гөвүн гөчмеден хем-де достун илкинжи этминшиден пейдалы сапак алып болар.

Адамлар бир-бирлерини сөймеги дине озал чакданаша гүйчли сөөндиклери себәпли бес эдйәрлер.

Адамлар бири-бирлерини сөймеги бес эденлеринден сонам муңуң шейледигини хер бир херекетлери билдирип дурка-да, эндик боюнча душунярлар хем-де сөйги сөзлерини айдярлар.

Биз сөййән адамымызың эхли шатлыгының, болмаса-да, эхли бетбатлыкларының гөзбашы боласымыз гелйөр.

ФРАНСУА ДЕ ЛАРОШФУКОДАН

Чып сөйги еке-тәкдир, ясама сөйги веллин мүңлерчедир.

Дине калбымызың чуң гатында ятан, өзүмизе-де мәлим болмадык сөйги өзге хыжувлардан халасдыр хем-де тәмиздир.

Дүйәде өмрүнде хич ким билен сөйги арагатнашыгыны сакламадык аял көпдүр, йөне дине бир сөйгүси боланлар веллин аз-аздыр.

Сөйги хемише от ялы ловлап дурандыр, ол дине умыды өченде я-да горкмасыны гойса, сөнүп гидйәр.

Хич ким, хер нәче сапалак атса-да, бар сөйгини узак яшырып билмез, ёк болса-да хамала бар ялы эдип гөркөчип билмез.

Сөймеги бес эденден соң, өз өчки сөйгүсүндөн утанып уг-
рамайа адам ёк.

Эгер сөйгү хакда онуң адаты алакатларындан чен тутуп,
пикир йөрөтсөң, ол достлуга гараныңда, душманчылыга хас
көп меңзейэр.

Көбир адам сөйгү барада гүррүң барыны эшиденсоң,
ышк дердине учраяр.

Чын сөйгү ал-арвах ялыдыр, хемме ол барада гүррүң эд-
йэр, йөне оны гөрөн ёкдур.

Сөйгү багты сөймскдедир.

Сөйгүдэки төзелигиң тэсинлиги мивелн багларың гүллей-
ши ялыдыр: ол сояныдыр хем хич махал гайталанмаз.

Биз озал бир гезек догруданам сөймегимизн бес эден
адамымызы икинжи ёла сөйүп билмерис.

Габанжаңлыкда сөйгө гараныңда, өз-өзүңн сөймеклик
көпдүр.

Адамлар хеннз сөййөркөлср, багышпаярлар.

Багт берйөн аяла вепалы болмак, эзбет берйөн аяла ве-
палы болмакдан кындыр.

Аяллар өз нэз-керешмесиниң чэксизлигини билмейёрлср.

Сөйгүдө алдав хемнше днен ялы ынамсызлыктан аңры
гөчйэр.

Шейле сөйгү боляр: өзүниң белентлиги билсн габанжаң-
лыга ер гоймаяр.

Адам сөййөн вагты көплснч өз эхли затдан бетер ыпанян
задына шүбхеленйэр.

Сөйгүниң бейик жадысы титиликтен саплап уграяр.

Адамлар бирек-бирегн биреййэмден сөймейөн махалын-
да, айрылышара бахана тапман көсенйэр.

Габанжаңлык хемнше сөйгү билсн билс дүнийэ нийэр, йө-
не мыдама билс йитип гитмейэр.

Эхли асыллы аяллар — эл дегрилмедик хазынадыр.

Бизиң сөйгө учрамажак болуп чекйөн тагаллаларымыз
эййэм сөйүп йөренимизниң ёвузлыгынданам эрбет эжирлсри
чекдирйэр.

Ким сөйүлмекден махрум болан болса, вагтында дуйман-
лыгы үчинн өзи гүнэкэр.

Хакыкы достлук бахыллыгы, хакыкы сөйгү болса тити-
лиги билмейэр.

Көп тагаллалар билсн сакланылян вепалылык дөнүклик-
ден энайы дэлдир.

Гүйчли сөййән адамың гөвнүни тапмак-да, сөйгүден эй-йәм эл үзен адамың гөвнүни тапмак-да дең дережеде кындыр.

Кәте сөййән адамың дилинден әхли хақыкаты эшиденден, онуң алдавына дөз гелмек еңилдир.

Сөйги дердинден илкинжи болуп сагалаң адам хемише долы гутуляр.

Ислендик хыжув, дуйгы ялңышлара итеклейәр, йөне хас самсыкларына сөйги сезевар эдйәр.

Магшук аял кичижик бивепалыгы дәл-де, улы салыхат-сызлыгы багышлар.

Сөйгиниң дерманы дүрли-дүрлүдир, көпдүр, йөне хич бири-де ыгтыбарлы дәлдир.

Аял илкинжи гезек сөөнде, өз ашыгыны сөййәр: сонра диңе сөйгини сөййәр.

Сөйги нәче якымсыз болса-да, онуң дашкы аламатилары өзүне гаранында бизе көп шатлык гетирйәр.

Габанжаңлык әжири адамың чекйән әжирлериниң ичин-де иң сүтемлисидир.

Бизиң сөййән адамларымыз бизиң калбымыза хемише диен ялы өзүмизден көп эрк эдйәр.

Аң-пайхаслылык хем-де сөйги бир-бирине габат гелмейәр, сөйги гүйчлендигиче, аң-пайхас азалар.

Габанжаң аял кәмаҳал әрине якымлыдыр, чүнки, ол болманда өз йүрегиниң зары барада эшидил дурар.

Асыллы аял хеммеден гизленилип гойлан хазынадыр, пайхаслы адам оны тапанына өвүнип йөрмез.

Гүйчли сөййән адам өзүниң сөйүлмейәниши өрән гич дуйяр.

Адамың өзүниң сөйүлйәнине болан ынамы, гөр, нәхили тебигы хем алдавчыл!

Сөймеги бес эдип, биз шатланарыс, бизе бивепалык этселер, бизем вепалылыгы сакламакдан халас болярыс.

Хич кими сөймейән махалың ышка учрамак, сөййәниңден дөнмекден еңилдир.

Сөйги дийленини ғызамыга меңзетмек хас доғрудыр: онуң ағырлыгы хем довамлылыгы икисинде-де бизиң эркимизе бағлы дәлдир.

Сөйгә хақыкатданам мынасып адам елдиргән ялы сөйүп билер. Йөне ол самсыклач сөйүп билмез.

Айралык еңилжек ышкы говшадяр, эмма улы хыжувы гүйчлендирйэр. Мунуң өзи эдил елиң шеми өчүрип, янгыны туташдырышы ялыдыр.

ФРИДРИХ НИЦШЕДЕН

Эркек кишиниң өз-өзүни йигренмек кеселине акыллы аялың сөйгүси бар затдан говы мелхем боляр.

Зенан сөйгүсиниң хер нененси гөрнүшинде-де, энелик сөйгүси гөзе илийэр.

Хич бир сөйгүде дуралга болмаяр.

Аяллар көп бабатда барлы адамы сөййэр, чүнки оны өзлери үчин долы эле алмак ислейэр.

Габанжанлык хем бахыллык ынсан калбының масгара-чылыклы бөлеклериниң мазмуныдыр.

Аял овадан болдугыча, утанч-хаясы-да артмалыдыр.

Сөйги билен йигренч көр дэл, йөне оларың гөзлери өз отларына гамашяр.

Сөйгиниң мивеси эркинликдир.

Бир адама болан сөйги залымлыкдыр, себэби ол башгаларың зыянына амала ашырыляр.

Өзүниң сөйүлйэндигини дуйян, йөне өзи сөймейэн гөвүн дүйбүни чөвүрйэр, ондакы ин пес затлар гайып йүзүне чыкяр.

Көпленч дуйгучыллык сөйгиниң пынтыгындан чалт ярыляр, шонуң үчин онуң көки говшак болуп, еңил гопяр.

Ар алмакда хем-де сөйгүде аял эркеге гаранында залымдыр.

Сөйги зерарлы эдилйэн эхли пишелер хайрың ве шериң бейлеки йүзүдир.

Сөйги сөййэн адамың белент хем яшырын хэсиетлерини ачяр.

Сөййэн адамының эжир чекмегине себэп болмак аласамсыклыкдыр.

Сөйгиниң бедройлыгы хезил эдинип, мынасып сөйгиниң ёклугына перделенийэр.

Хөкманы сөйги хыжувлы жебир чекмек ислегини хем өзүнде жемлейэр.

Сөймек ислеги өз-өзүнден ядамагы хем-де без болмагы аңладяр. Сөйүлмек ислеги болса өз-өзүни күйсемеги, өз-өзүни сөймеги алааматландыряр.

Сөйги боюн сынмагың мивесидир.

«Сен мамла дәл, шонуң үчин гахарланярын» — сөйгән киши шейле пикир эдйәр.

Габанжаңлык чуң пайхаслы хыжувдыр, шонуң ялы-да, барыптан самсыклыкдыр.

Өзләрине ынамы ёк адамлар сөсннннен сөйленини хас говы гөрийәрлер. Себәби оларың болманда бир мүтдет өз-өзләрине ынанмагы башараслары гелйәр.

Ким сөйгә гарып болса, өз мылакатыны хем гысганяр.

ЛЕВ ТОЛСТОЙҢ ТОПЛАН ДАНА СӨЗЛЕРИНДЕН

Сөйги бизиң дурмушымызың эсасы башлангыжы дәлдир. Сөйги себәп дәл-де, нетижедир.

Пайхаслы адам өзүне бәхбитлилиги үчин дәл-де, сөйгүден эшрет таппаплыгы үчин сөййәр.

Сөйги хачаңда өз-өзүңи инда этмек боланда сөйгүдир. Адам өзүни унудып, сөйгән адамсының дурмушы билсн яшап башланда — динс шол сөйги хақыкыдыр, биз динс шейле сөйгүден эшрет, сөйгиниң серпайыны алярыс.

Сөйги ин бейик эшретдир.

Сөйги адамлара бирлешмәгә хемаят эдйәр.

Сөзде дәл-де, хақыкатданам чын сөйги самсык болуп билмез, динс сөйги хақыкы дүшбүлиги хем-де пәхнмлилиги ке мала гетирийәр.

Сөйги адама онуң өмрүниң максадыны салгы берйәр, пайхас болса оны ерине етирмегиң серишдесини гөркезийәр.

Сөйги ажалы ёк эдйәр хем оны гуры аламата өвүрийәр, сөйги өмри маңысызлыктан маңылы бир зада өврүп, бетбагтлыктан багт дөредйәр.

Адам өмрүниң әхли гапма-гаршылыкларыны чөшлейән адама хас көп эшрет берйән бир дуйгы бар. Шол дуйгы сөйгүдир.

Сөйги адамы өзүнден, өз шахсыетинден дәндирйәр, шонуң үчинем эгер шахсыет эжир чекйән болса, оны сүтемден дындыряр.

Сөйги говшак болдугыча адамың чекйән эжири шонча-да жепалыдыр, сөйги гүйчли болдугыча болса онуң чекйән эжиниң жепасы аздыр.

Сөйги динс бир сөз дәлдир, башгаларың эшретине гөнүкдирилен херекетдир хем.

Сөйги гелжек заманда болмаяр, ол хэзирки замана де-
гишлидир. Хэзир сөймейэн адамың асла сөйгүси ёкдур.

ТҮРКМЕН НАКЫЛЛАРЫНДАН

Ашы ажыгана бер, гызы-ашыгына.
Бетлагам эре барянчаң, газылгы гөре бар.
Гөзүмиң гөрени, гөвнүмиң сөөни.
Гужагымдан ярымы алынчаң, гурсагымдан жанымы ал.
Өз сөөниң — өзүңе пери.
Хер кимиңки өзүңе, Ай гөрүнер гөзүңе.
...Киши гепине гидениң
Сөйгүли яры гидер.
Гөвүн гөзели сөймез, сөөнини сөөр.
Озал ойлан, соңра өйлен.
Сөйги көр болар.
Сөймедиге сүйкенме.
Чөрекли оглан сөймөге ягшы.
Ышк пула сатылмаз.
Ышк кесели айрылмазак болармыш.
Дүе дүз дийип гечер, йигит — гыз дийип.
Сөймөге дең огланым, сөөнмөге кем огланым.
Гөвүн кими сөйсе, гөзел шол.
Гыз гылыгындан сөйдүрер.
Жан сөөнин жанаң сөөр.
Сөсн сөймедиге сөөл (яра) чыка.
Сөөримн янында сөймезим бар,
Дөзериңниң янында дөзмезим бар.

ТҮРКМЕН ШАХЫРЛАРЫНДАН СЕТИРЛЕР, БЕНТЛЕР Юнус ЭМРЕДЕН

Жаныны ышк ёлуна
Бермейен ашыкмыдыр?

Ышк ере-гөге дирек.

Ышксызлара берме өвүт,
Ышксыз киши хайван олур.

Кә өсерем еллер киби,
Кә тозарам ёллар киби,

Кә акарам силлер киби,
Гел, гөр мени ышк нейледи.

Сөелиң, сөйүлелниң,
Дүнийә кимсәге галмаз.

Эшидниң, эй яранлар! Ышк бир гүнеше меңзәр,
Ышкы болмаян көңүл мысалы даша меңзәр.

ГАРАЖАОГЛАНДАН

Жигер параланды, ики бөлүнди,
Бир бөлөгн гызың элинде галды.

Алма дие ал янагы дишледим,
Ыпжытмышам дөкүлеси дыш иле.

МАГТЫМГУЛУДАН

Ышк дагын ассалар гөгүң бойнундан,
Гөк титрейип чекебилмез бу дерди.

Сөйүшмеклик бу дессуры-замандыр.

Ялан дүнийәни яйнап,
Хем гезгил гүлүп, ойнап,
Ышк газанында гайнап,
Өлсн бармы, яранлар?

Магтымгулы, ышк өзүнден бат эйләр,
Ышк ишидир ашналары ят эйләр,
Ялынсыз яндырар, көзсүз от өйләр,
Хер замана чексе, сөнмез яранлар.

Ышк мени яндырды, хетден ашырды,
Йүрегим ичимден чыкып барадыр.

Ышка дүшен умыт үзөр жанындан...

Межнун киби ышка көйсөң, адам оглы, унутмагың
Довзах одундан бетер ол аташ сузаны бардыр.

Межнун болуп, ышк эсерин гучмагаң,
Перизат Лейлиниң гадрым нәбилсим.

Ышкың оды хыруч алып батланар,
Хич сөнмейир, ярым, сөймек биләни.

Йүз яшаса, бәш гүн өмүр сүрмәндир,
Хер кимниң мынасып яры болмаса.

Ики ашык бир-бирине
Якып олсун, даш олмасын.

Сөөни сөй, сөөне сен бол рафык,
Сөймедикден йырак эйле өзүңни.

Хер етене ярым дийип,
Ызында бимар болмагын.

Хак ашыклар нәзли ярың жемалын
Бир гөрсем дийип, гиже-гүндиз зар эйләр.

Дүңйө сөзи меңзәр дузсуз тагама,
Сөз ичинде гелин-гыз хем болмаса.

Әр йигидиң ичн долн армалдыр,
Гара гөз ичче бил яры болмаса.

Ашыклар багрындан бир пала чексе,
Даглары элендир, дашы яндырар.

Ашыкларың жанында
Бакы сөнмез көз болар.

Гыммат олмаз йүзде халлар,
Көөп Межнуны болмаса.

Мердан йигит бикарардыр.
Яр гойнуна долмагынча.

Ашык гөрсе магшукны йылың хазан паслыда,
Өзүни ол яна атар, унудып ол языны.

Не хошнутдыр ашыга хылват ерде душуммак,
Хал ахвалын сорашып, гол бойнуна салышмак.

Ашыклыгын беласын чекмеен сызмак олмаз.

Ашыка хер бир гүн ахырзамандыр,
Ярдан ырак дүшүп, ара даш гелсе.

Ышк дерядыр, дүйби ёк, хыжран бир от, паяны ёк.

Яр сынамда даг үстүне дерт гойды,
Дерт үстүне бурч гоюпдыр дуз биле.

Магшугым тапдырмаз, тапсам эл бермез,
Ыкбалым оянмаз, багтым хем турмаз,
Йүрегим ынжалмаз, көңлүм хем дурмаз,
Яр жамалын гөрмегинчө гөз биле.

Залым пелегин элинден
Ашыкларда ат галмады.

Ашык эгер машугыны гөрижек,
Гүл-гүли ачылар, көңли парадыр.

Ышкың овазасын динче дашындан,
Жан жебринден горксаң, барма башындан,
Серишдөн кем болса ышкың ишинден,
Бар, хабар ал гөрөн мүбтелалардан.

Ышк хесер этмесе янмаз чыраглар,
Ышка дүшсе, гушлар эңрәп, гурт аглар.
Эгилер хайбатлыг, кувватлы даглар,
Дашлар эрип, чекебилмез бу дерди.

Сонам эл бермеди, салдым базымны,
Лачын ковды, гарга алды газымны.

Магтымгулы, бу дүйнөнүн эшрети,
Иймек, ичмек, мүнмек, гучмак сөхбети.

Ягшы ярың гойны мата,
Сынасы меңзәр женнете,
Гөзел гөрмеген сөлүтә
Гөзүне перизат гөрүнер.

Ышк мени яндырды, жаным кеселдир,
Дерт башдан ашадыр, ишим осалдыр.

Кайсы яна көпдүр ышкың хөвесин,
Ятсаң-турсаң, хыялыңдан гитмез хич.

Йүрегимде пынхан ышкың дерди бар,
Дерт кайсыдыр, дерман кайсы билмедим.

Дост болана бу ики иш нышандыр:
Йүрек ышқа дола, диде нем биле.

Ким билерки ахыретде нейләрлер,
Ийип, ичип, мүнүп, гучуп өт ягшы.

АНДАЛЫПДАН

Чын хақыкат ашык первана болсаң,
Көймегил бир ёла, мердана болгул.

Ашык олмаз ярың жебрин чекмеен,
Гөзлеринден ганлы яшын дөкмеен.
Магшук олмаз хер ким бойнун бүкмеен,
Янмагыл бир ёла, мердана болгул.

Ашык болан киши сабр эдип гезер,
Умытлы багының гүлүнден үзер,
Ха ягшы, ха яман, жебрине дөзер,
Көймегил бир ёла, мердана болгул.

МОЛЛАНЕПЕСДЕН

Довзах мени якабилмез,
Янып мен аташларыңа.

Дийдим: «Мени ышкыңда
Көйдүрме мени, эй жан!»
Дийди ки: «Янып көймек ашыклара адатдыр».

Ашык аглап, арзув эйләп,
Өз ярының гедасыдыр.

Ашықлара кылсаң зулум,
Бир достуның пидасыдыр.

Гара гөзүң көлгесинде дың алып,
Иркилип мен, оятмадың, пәзли яр!

Мен сени сөөр мен жаң билен тенден
Өлсөм, эл гөтермен, дөпменем сенден,
Хуплук сенден гечер, йигитлик менден,
Акыл әйле, дөвран сары долан гыз.

Мен ышкың дердини гизледим пынхан,
Гөрүп, захыр кылар әшкәре көңлүм.

Сениң ышкыңа дүшген генжи көне серетмез,
Жанана васыл олган шириң жана серетмез.

Гамда гойдун, гетир мениң дерманым,
Ышкыңда депренди бу шприн жаным.

СЕЙДИДЕН

Әгер ашык хақыкатдап мей ичсе,
Ондан ашык болмаз тагнадан гачса,
Ашык-магшук бир-бирине говушса,
Йүз йыл дөвран сүрсе, хениз аз болар.

Көңлүң сөөн хапысаны берселер,
Өз гөвиүне тумагалы гыз болар.

Ашықлара ялап диймек ар олар.

Ашык магшугына ыхласкеш болар,
Бир-биринден этмез ямаң гүмаңы.

Сиз мерт билиң ышк азабын чекени,
Азап чекип, элин ювуп чыканы,
Ышкың сөвдасындан гамың тикени,
Санжып, багрым, дешен чагдыр бу чаглар.

КЕМИНЕДЕН

Ашыклык дердине тапылмаз чәре.

Дагдап белент ашыклығың хуммети,
Ярым дийини янмасын ресул умматы.

Аклым диванадыр ышкың элинден,
Мәхрим хич ганмады гыздан, гелинден.

Чын ашыгың әден әхди бозулмаз.

Ышк одуна галам титрәр язмага,
Дилим сөзде, көңлүм көзлер ичинде.

Ышкың серишдесин эренлер тутды.

Дост тутунсаң ягшы гызың еңнесин,
Еңнесинде ыгтыяры гызларың.

ЗЕЛИЛИДЕН

Гадам гойсаң гаш үстүне гөтәр мен,
Дидәмиң үстүнде ёлы гереkdir.

Гыймазым, дөзмезим, мәхрибаным сен,
Мен дөнер мен, көңлүм дөимез, яр, сенден.

Дүньәде бет ишдир зор билен бермек,
Биревниң-биреве мейли болмаса.

Ашык магшугыны ала билмесе,
Йүрегинде мыдам янар от болар.

Көңлүн шикес болуп, райың өврүлсе,
Ышкың гайра тесер, ичде дерт галар,

Дийдигиң болмансон, ышкың тесенсон,
Сөзлесең, сөз гелмез зыбана ягшы.

МӘТӘЖИДЕН

Ашык болан магшук райыны йыкмаз.

Бу ышкың беласы отдан ямандыр.

Өзгәге назар салмасын
Сөйгүли яры йигидиң.

Ашыкларың адаты оюн билен базыдыр,
Өйке кине этселер, керешмею нәзидир,
Бир биревниң ызындан өлүп гитсе разыдыр.

Ашык овал чекер жебри-жепаны.
Ахырында гөрер мәхри-вепаны.

Адын әшгәр әйлемиш — ашыкларың гылыгы.

ХЕР ЧЕМЕНДЕН БИР ГУНЧА

Хер ким гөрсә ашыгының йүзүни,
Яр ёлунда пида эдер өзүни.

Ш а б е н д е

Багда билбил сайрар, чекдиги зардыр,
Ашыга көймеклик овалдан бардыр.

Ш е й д а й ы

Көңлүң чөкүп, ышкың көсәр,
Хер бир голда бар болмаса.

А ш ы к ы

Ышк болса, етер хер зат мырада,
Биышк гирмек хер бир күе ярашмаз.

А л л а х ы

Ашык, магшук мерхемине дост болар.

Ы с м а й ы л

Хер йигидиң болса ягшы дилбери,
Билсең аның яшан яшы ягшыдыр.

З ы н х а р ы

Ашыклара деркар болар ниче сын,
Ашыклыкда дик дурманың иши кын.

Ч а н л ы

Алжагың сайлагын гыздан-гелинден;
Бедасылы душса бимыдар эйлэр.

Б а й л ы

Өзге отлар якар дүшен ерини,
Ышкың оды ичи, дашы яндырар.

М и с г и н г ы л ы ч

Азап чекмән ашык мырада етмез,
Жебир гөрмән ынсан дүнийәден өтмез.

Д у р д ы ш а х ы р

Садкың хака багла, гөвнүң имана,
Бир яр гөзлс эбри-шалдан, эл гөтер.

Д у р д ы к ө р

Керим ГУРБАНИЕПЕСОВДАН

«Сөйинми?» дийип сорамаз сизден,
Сорашжагам дәлдир
Сөйүшйән гөвүн.

Танышлык диен зат сөзден башланяр.
Сөйги-ышк диен зат гөзден башланяр.

Йөне хич махалам Сөйгиң ёлунда
Үйшүн ятан элпе-шелпелик ёкдур.

Гөрмәге гөз герек, сөймәге йүрек.

Сөймек үчин сөйүлмегиң герекдир,
Сөйүлмегиң үчин сөймегиң герек.

Хемме затдан белент болса-да Сөймек,
Сөйүлмек белентдир Сөймәге гөрә.

Сөйгини сувжардып йөрмезиң үчин
Шатлыгың эгсин билмегиң герек.

Сөйги бар еринде Шатлыгам герек,
Йөне ол герекдир өз чени билсн.

Эмма Сөйги диен жадылы зада,
Хөкүм этмез экен хич хили када.

...Сөйги булашмазмы
Эдеп аз вагты?

Габанч дэл-де, Сөйги дийип дүшүниц
Чын эркегин, гоч йигидин кәйишин.

—Дүнийәниң йүзүнде иң бетбагт кимкәп?
—Сөйүлен махалы сөймедик-адам.

Сөйгү—дэиликдир, Дэлиниң болса
Дүрс чыкармыш муң генинден бир гени.

Гурбанназар ЭЗИЗОВДАН.

Сөйгүдөн гелйәрис,
Барярыс сөйгө,
Ердөн дөрән,
 ере гидилши ялы.
Шоң билән бейикдир—адам ниетт.
Шоң билән гөзөлдир—адам хыялы.

Сөйгү оюн дөлдүр.
 Сынагдыр сөйгү.
 Хер есен өң йүкүн гөтөрүп билмез.
 Сөйгө мынасыптар гөтөр сөйгүнү,
 Сөйгү
 эжизлерин голундан гелмез.

Сөймөдүклөр яш дүйөдс гожадыр,
Сөөн сүрйэр гожа дүйөнц яшлыгын.

Сөйги үчин тебигатда канун ёк.
Мен—адам:

сөйгүден дөрөдөм башда.

Сөйгүң гүйжи билен айланяр земин.
Гүйч днймек
Яшлыкдыр. Яшлыкдыр сөйги —
Яшлык

белент хем арасса сөймели.

Сени сөйүп, göz етирдим бир зада:
Кыпчылык ёк,
Эжизлик бар дүнйәде.

Сениң үчин хич дүнъеден гечмерин,
Гечсем сөйгимизден гечдигим болар.

Сөйги диймек—шо дуйгының манысын
Дүшүндирмек кып болаңда сөйгүдир.

Сөйги-галарыңдан бейикдир бейик,
Сөйги бойларыңдан чуңуракдыр хас.

Сөйүң —
Ылсан оглы шунча ёл гечип,
Сизден өң сөйүшһи гөрмедик ялы!
Сөйгүде

дуйгулар болмалы инче,
Чала галпылык этсең, үзүлмелидир.

Сөйгиниң дердине хормат гоймалы,
Шо дерт билең өнйәр тәмиз дуйгумыз.
Биз,

элмыдам,
хесрет чекип сөймели,
Дегйән болса шол хесрете сөйгимиз!

Хер гүнүң—бир өмүр, бир улы сене—
Сөйги гүнлериңиң адаты, ине.

Белки мырадына етмедик сөйги
Етен сөйгүлерден кәмилдир кәмил.

Гара СЕЙИТЛИЕВДЕН

Сөйги болаң ерде сөз нәмә герек?
Сөйги оды сөндүрер, от сөйгини сөндүрмез.

Сөйгиниң сырыны сораşма менден,
Оны йүрек билер, сораş йүрекден.

Йүрекден йүреге ышкың ёлы бар.

Шәхер БОРЖАКОВДАН

Мүң гөзелден бир гөзели сайласаң,
Әхли ышкың бир гөзеле гитмели.
Мүң гөзелден бир гөзели сайласаң,
Мүң гөзелиң хатырасын тутмалы.

Сөйгн дийилйәнем умман ялыдыр,
Ахыр бир ерлерден ыклап чыкмалы.
Пөне мүң гөзелден бирин сайласаң,
Тә өлинчәң шонуң нәзин чекмели.

«КОВУСНАМАДАН»

Эй, балам, кишиниң тебигаты говы (гөзел, якымлы, юм-
шак болмаса, ашык болуп билмез. Чүнки ышк шүбхесиз те-
бигы гөзелликден (якымлылыктан) пейда боляр.

Гөдек (агыр) тебигатлы киши хич вагт ашык болуп бил-
мез.

Сен ашык болмазлыга херекет эт, чүнки ашыклык өрән
агыр ишдир, айратын хем гарыплыкда агыр ишдир.

Өзүңи саклагын ве ашыктыктан берхизли бол. Ашык
болмак акыллыларың иши дөлдир. Акыллылар ашыктыктан
өзлерини саклаңлардыр.

Ышк хемме вагт узак сапар этмеги, хемише гайгы-эле́м
билен өмүр гечирмеги—шуңа меңзеш ишлери талап эдйәр.

Ашыктык башга, достлук башга, ашыктыкта кишиниң
вагты хош болмаяр. Билгин, достлукта кишиниң вагты кә
хош, кә нә хош боляр, эмма ашыктыкта (кишиниң вагты)
мыдама гайгы-эле́м билен гечйәр.

Киши йигитлик вагтында ашык болса айбы ёк, бу ашык-
лыгы ким билсе хем багышлар, «айбы ёк», йигит-дә» диер-
лер, эмма гаррылыкда ашык болуп отурма, гаррыны (бу
ишде) хич ким гечирмез.

Дөгрү, йигит ашык болса узурлыдыр-эсаслыдыр, эмма
йигит ашык боланда өзүни алдырмазлыгы, сыясат, улы дү-
шүнжеллик (ве дамышментлик) ёлларына зыйн етирмезли-
ги герек.

ДИҢЕ ДАНАЛЫҚ ХАҚДА

**Топлан ве тержиге әден
Евшан АННАГУРБАН**

ДУЗУЖИДЕН

Дүнъеде гепем кән, гүррүнем. Йөне «Хер башына пер сан-жандан Исгендер боланок», хер бир эдилен гүррүнем гулага яранок. Гепиң гердишине айдыланда болса, хер бир китапдан китабам, хер бир эсерден эсерем боланок. Муңа «өсен социализмиң» шанына язылан хем нешир эдилен китапларың жызланыңка чалым эден өмрем шаят! Кә гүррүңлер болса, дине гулага яранок, эйсем йүреге-де жүңк боляр. Шол себәпли хем, кә гүррүң эдилен еринде галса, кәси ганат баглап учяр-да, асырлар ашып, адамзат яшаса яшап йөр. Гүндогарда болса, чепер сөзе, көнеден — ата-бабадан мирас галан роваят-тымсаллара, өвүт-несихата, дана гүррүңлере айратын гадыр гойлупдыр. Алым кишилериң, сунгат эелериниң, сенет уссаларының, серкерделериң, шаларың, шахырларың айдан сөзлери, гетирен тымсаллары дилден-диле гечип, гөтерйән маны йүкүне баглылыкда яшайыш хукугыны газаныпдыр. Эйсем, дине Гүндогарда дәл, Гүнбатарда хем йити сөзе, пәхим-пайхаса аңырдан сарпа гойлупдыр.

Йөне, гынанасак-да, «иң яманы ғырадеңлик» дийлени, гарып ғырадеңлиги гетирен «социализм» бизи дана сөзденем, акыл-пайхасданам бир мензил ыза зыңды. Бош хем пөвхе вагыз билен гүймеди...

«Ажыган өлмез, алңасан өлер» диен халк аңырлардан мамла. Шондан өтри хем, шу алңасак дөвүрде-де, ене халкларың өз пайхасына, гадым пәхимлерине йүзленмегиң айратын әхмиети бар

«Гүне еңсесини өврән дине өз көлегесини гөрермиш». Эйсем-де болса, Гүнүң хем, пайхасың хем гөни гөзүне гарамак герек. Себәп дийсең Гүне—ягтылыга-да пайхаса-какыката-да өвренишмән яшамак мүмкин дәл. Гүнсүз-ягтылыксыз яшайыш түм ичре серменен ялы бир затдыр.

ГАДЫМЫ ХЫТАЙ ПӘХИМЛЕРИ

Сесиңи үйтгетмели экениң

Кепдери бир ерлерден учуп гелен байгушы гөрүп, ондан ниреден геленини сорапдыр.

—Озал Гүндогарда яшаядым, инди Гүнбатара барян. Шо ерде яшажак — дийип, байгуш сорагың жогабыны нагт эдипдир. Соңунданам, әдехедине гөрә, әрбет сесини эдип ғыгырыпдыр ве жокурдап «гүлүпдир».

—Нәме үчин догдук депәни ташланыңа нәме үчин ят иллере уграныңа мен-ә дүшүпйән дәлдирын — дийип, кепдери гең галыпдыр

—Гүндогарда мени халаноклар, сесиң якымсыз диййәрлер. Шонуң үчинем юрдумы үйтгетмек карарына гелдим.— Байгуш шей дийип, ене якымсыз сесини эдип гыгырыпдыр ве жокурдап «гүлүпдир».

—Сен оңармансың, догдук депәни терк этмели дәл экениң — дийип, кепдери башыны яйкапдыр.

—О нәме үчин оңармандырын, гайтам оңарандырын. — Байгуш гатырганыпдыр. — Мен саңа айтдым-а, Гүндогарда мени халаноклар дийип. Онсоң мен нәме үчин о ерде гөрги гөрүп йөрмелимишим?

—Ах, байгуш дайза, сен мунуң үчин юрдуңы дәл-де, есиңи үйтгетмели экениң. Бил-де гояй, сени Гүнбатарда-да халамазлар. Гайтам Гүндогардакыданаң бетер йигренерлер. Себәби бейле шум сесе, бейле гүнлеч жокурда хич ким узак чыдам этмез. Йөне сен өз сесиңи, өз кесби-кәриңи үйтгедип билмежек болсаң, онда башга геп. Шонда-да юрт ашып, азара галып йөрмән, берленже өмри өз түнежигинде гечиржек болмалы экениң. — Кепдери шей дийипдир-де, гәнатларыны яйып, овадан асманга гөтерилип гидипдир.

Кимиң ыхласы аңырдан?

Чжон ханың Чу ве Шэ дийип, ики саны көмекчиси бар экен. Бир гезек ол Чуа шей диен:

—Сен мени халаңок, йигренйәң асыл.

—Сиз муны нәмеден дийдиңиз? — дийип, Чу алада галан. — Мениң сизе хорматым мыдама аңырдандыр.

—Ине, Шэ велин мени бичак говы гөрйәр — дийип, хан ене өзүниңкини тутупдыр.

—Сиз муны нәмеден чен тутуп айтдыңыз? — Чу хас-да бетер алада галан.

—Себәби Шэ хич хачан мениң эдениме дәл диймейәр. Сен болса, маңа мыдама игәңи сүртүп йөрсүн. Оны эйтмели дәлдиң, муны бейтмели дәлдиң дийип, халыс йүреге-багра дүшйәң. Эгер сен мени говы гөрйән болсадың, онда овнукушак кемчиликлери дилиңе алып, мени хер әдимде утандырмак болуп дурмаздың. Хатда мениң кемчиликлериме үнсем бермездиң. Олары гөрмездинем, дуймаздыңам...

Шонда Чу шей диен:

—Ким өз ховандарының кемчиликлери хақында дымян болса, ол онуң кемчиликлериниң артмагына ве чуңлашмагына ярдам берйэндир. Ким өз ховандарының кемчиликлерини йүзүне айдая болса, ол онуң шол кемчиликлерден дынмагына, оларың өңүни алмагына көмек эдйэндир. Ине, инди өзүңиз ойланып гөрүң: кимиң ыхласы аңырдан? Мениңким я-да Шэниңки?

Дирэ делалат эт

Алым адам болса-да, Чжуанцзы ярлыклы гарыпды. Ол бир гүн ирден турса, өйүнде екеже гошавужам түви галман экен. Итнң ажы болансон, ол гоңшусыныңка барып, ондан екеже күмүш теңге карз бермегини хайыш этди. Гоңшусы гурплы адамды, йөне гаты гысыкды. «Жүбиден пул чыкандан жесетден жан чыксын» дийип яшаян адамды. Бу гезегем шейле болды: ол хер эдип, хесип эдип, пул чыкармак мөхлестини аңырага чекмәге чалышды:

—Бары-ёгы екеже теңге билен нәче вагт мыдар эдерин өйдйән? Говусы, ене бир айдан гел, мен саңа отуз теңге берейин. Шонда бирселлем кишә миннетсиз яңарсын. Гөрйәнми мен жомартлыгымы: сен бары-ёгы екеже теңге дилейән, мен болсам саңа отуз теңге эчилйән!

Чжуанцзы она шейле диен:

—Яңы сизе гелйөркәм, ёлда гуран деряжыкда урнуп ятан балыгы гөрдүм. О жанавер менден голайдакы гуюдан ики-үч бедре сув гетирип, үстүне гуймагымы хайыш этди. Мен болсам оңа: «Ики-үч бедре сув билен нәче вагт мыдар эдерин өйдйән? Говусы, ене бир хепде гараш, бираз элим бошашсын, шонда деряжыгы дурнаң гөзи ялы сувдан пүрепүр эдейин» дийдим. Балык жанавер болса: «Хәсир мени гуюдан алнан ики-үч бедре сув өлүмден алып галар. Бир хепдеден болса, гиден бир умманы гетирип үстүмден эңтеренде-де, дирелжек гүманым ёк» дийди.

—Сен муны маңа нәме үчин айдяң? — дийип, алымың гоңшусы гөзжагазыны черрелтди.

—Өлө дэл-де, дирэ делалат этмелидигине дүшүнмегнң үчин — дийип, алым яңынлы гепледи.

Ким догрусыны айдяң?

Чи хан өз раятында Сюй Гун дийип бириниң яшаяныны, онуң гөрк-гөрмекде тайсыздыгыны эшидип, гижеси билен

ыпжалып билмеди. Ол ирден дүшегинден өрүп-өрмөн хызматкэрини чагырды-да:

—Сен хей Сюй Гун дийилйэни гөрүпмидиң? — дийип со-рады.

—Хава, мениң женабым, бирем дәл, кэн гезек гөрдүм.

—Ханы онда сен айт, шол икимизинң хайсымыз хас овадан? Менми я ол?

—Элбетде, сиз овадан, мениң женабым — дийип, хызматкэр жогабы нагт этди.

Гун гүнорта боланда ол бу сорагы аялына берди:

—Ёлда-ызда сен-э гөрөн дәлсинң шо Сюй Гун дийилйэни?

—Хава, гөрүпдим—дийип, аялы гөзлерини тегеледи.

—Сен онда айт, шол икимизинң хайсымыз хас гелшикли?

Олмы я мен?

—Сораян задыңызы, элбетде, сиз гелшикли.

Агшамара өе мыхман гелди. Хан бу сорагы мыхмана-да берди:

—Айтсаңызлаң, Сюй Гун диййәнлерини гөрөн болсаңыз, шол икимизинң хайсымыз сыратлы? Менми я ол?

—Мениң пикиримч-э сиз хас гелшикли — дийип,, мыхман салыхатлы жогап берди.

Хан шондан соң ара кэн вагт дүшүрмән гезеленже чык-ды. Келлесиниң гызгынына-да шәхеринң о четине, гарып-гасарларың яшаян күнжегине етенини дуйман галды. Бу ерде оны хич ким тананокды. Бирден онуң гөзи дийсең гөрмегей өтегчө дүшди. «Ине, шул адам менденем, Сюй Гунданам овадан» дийип, хан өз янындан пикир этди-де, бир гарры аялдан:

—Шул адамың адын-а билйән дәлсиңиз-дә? — дийип со-рады.

—Билмән нәме, Сюй Гун ол-а.

—Онда сен айт, шол икимизинң хайсымыз овадан? Менми я ол?—дийип, хан бу аяла-да шол өңки сорагыны берди.

Гарры аял хана гең галып серетди-серетди-де:

—Элбетде, Сюй Гун овадан. Ынанмасаңыз, өңүңизден чыккандан сораң гөрәйиң, хөкман шуны айдарлар—дийди.

Хан өйүне гелип, пете-пет өңүңден чыкан акылдара ба-рыны гүр берди.

—Нәмә үчин маңа хызматкәримем, аялымам, мыхманы-мам догрусыны айтмады? Гайта сен Сюй Гундан хас овадан

дийип алдадылар. Эйсем мен инди хақыкаты кимден сорап билмели? — дийди.

Шонда акылдар оңа шей диен:

—Хызматкэриң саңа горкусындан догрусыны айдып билең дэлдир. Аялың сени говы гөрйэндир ве гынандырмак ислэн дэлдир. Шонуң үчинем догрусыны айтмакдан сакланандыр. Мыхманың болса, сыпайчылык эдендир, сениң кейпиңи гачырмайын диендир. Өңүнден билмегиң герек: эгер сен хақыкатданам хақыката етмек ислейән болсаң, онда оны хызматкэринденем, якынларынданам, мыхманларынданам сорама. Илиң ичине чык, сениң кимдигиңи билмейән адамларың арасына бар, шонда бары Ай доган ялы болар!

Пәхимсиз ягшылык

Гадым вагтда Хытайда бир патыша болупдыр. Ол гушларың өлемен ашыгы экен. Бир гезек ол огланжыкларың яй санып, кепдерилери авлаяныны гөрүпдир-де:

—Эгер ким-де ким көшге жанлы гуш гетирип берсе, оңа бир гошавуч түви бермели — дийипдир.

Бу хабары эшндип, огланжыклар кепдери атмаларыны бес эдипдирлер ве токайда дузак гурмага башлапдырлар. Басым көшк отаглары дузак гурлуп тутулан кепдерилерден долдурылыпдыр

Гүшлериң бир гүни гоңшы патышалыкдан бир акылдар гезмәге гелипдир-де, көшкдәки кепдерилери гөрүп:

—Мунча гушы нәме этжек болуп саклаяң? — дийип сорапдыр.

—Мен бир йүреги юка адам. Гушлары аша говы гөрйән. Шонуң үчинем олары огланжыклардан халас этмеги йүрегиме дүвдүм. Инди олар көчеде-бейлекиде гөжек атып, кепдери авланоклар-да, дириже тутуп, ынжытманжык маңа гетирип берйэрлер. Мен олары шейдер ялы этдим — дийип, патыша эден ишинден хош болуп гүр берипдир.

—А бу кепдерилен хөвүртгелеринде галан гызылетенеже гушлара ким эсеван эдйә онсоң? — дийип, акылдар гызыкланыпдыр.

—О нәхили гызылетенеже гушлар? — дийип, патыша гениргенипдир.

—Ине, шу сениң көшк отагларың ичинде пысырдашып йөрөн кепдерилен токайдакы хөвүртгелеринде гызылетенеже жүйжелери галандыр-а! Шолары ким идедйәр?

—Мен бу барада пикир этмэндирин — дийип, өз эден ишиниң телекдигине дүшүнөн патыша ысгынсыз дилленип-дир.

Шонда акылдар ией диен:

—Сизиң говы йүрегиңиз бар. Гушлары говы гөрйәниңиз-зем чын. Йөне о жаңаверлере сиз ялы каст эден ёк. Хәзир токайдакы хөвүртгелер ачлыктан гатап галан жүйжелерден долы. Сиз бәш йүз саны кепдерини халас этдиңиз, йөне шондан бәш эссе кән жүйжәни хеләкледиңиз.

—Говы болмак кын-ов — дийип, патыша улудан демины алан.

Акылдар оңа шейле пент эден:

—Ягшылыгам пәхим билен этмек герек, акыллы-башлы этмек герек. Кишә непи дегмейән акылың йүзүнә көз дегсиң, йөне пәхимеиз ягшылыкданам әгә болмалы. Пәхимсиз ягшылыгың хайрындан зелели кән боляр.

Кимиң сарпасы белент

Бир оқувчы мугаллымындан соран:

—Айтсаңызлаң, адамлар киме хас кән сарпа гөйярлар— көп гүрләнеми я-да аз гүрләне?

Мугаллым шей диен:

—Хол ләбик батгалыкдакы гурбагалар даң атандан ашама ченли варрыклашып гечйәрлер. Йөне олара диййәмин диййән ёк. Гайта хер кимиң гачгыны шолар. Гызыл кекеч хораз болса, диңе даң атанда гыгыряр — оңа хемише киши «хә» берйәр: овазы эшидиленден өрүп, ишли-иши билен боляр.

Ганат ве пер

Дхо Ден хан көшк сөйилгәхиндәки ёдажыкда гезмеләп йөршүнә улудан дем алып, башыны ахмырлы яйкады. Муны гөрөн гожа багбан ондан:

—Нәме бейле хапа боляңыз? Нәмеден гөвнүңиз галды?— дийип сорады. Хан:

—Өз көшк гуллуқчыларымың арасында парасатлы хем дөгручыл адамларың ёклугына хапа болян. Акыллы адамлар нәме үчин мең көшгүми беземек исләноклар? Олар нәме үчин меңкә гара салман оңярлар?

Гожа багбан оңа шей диен:

—Дүрри-гөвхерим, лаглы-жовахырың аягы ёк, йөне сиз

гепжи-хазынанан кемили-көстүни сайгаранзок. Себеп дийсен, дүрри-гөвхерем, лаглы-жовахырам сизин мейлиңизе гөрә акып ятыр. Сиз өз хазынаңызы иследигиңизче көпелдибем, кемелдибем билйәрсиңиз. Парасатлы, догручыл адамларын болса, өз аягы бар. Мегерем, оларың аяклары сизе тарап чекмейән болмалы. Диймек, сиз парасатлы хем догручыл адамлара дүрри-гөвхере, лаглы-жовахыра мейил эдишиңизден аз мейил эдйәнсиңиз.

Ханын бу сөзе гахары гелди:

—Эгер олар маңа гуллук этмек ислемайән болсалар, гүмлеринденем аңрык гитсинлер. Шоларсызам оңарын. Көшкде гуллукчы азлык эденек болманда-да...

Шонда гожа багбан шей диен:

—Гувлар ал-асманда ганат яйяндыр, себәби оларың ганаты бардыр. Йөне оларың дөшүни, аркаларыны өртйән перлерин асманга галкмак үчин делалаты етйән дөлдир. Парасатлы ве догручыл адамлар дөвлетин ганатыдыр. Олар хөкүмдара хас ёкарларык, хас алыслара учмага, дөвлети көмил доландырмага ярдам эдйәрлер. Сең о диййән гуллукчылаң болса, шо пержагазлар ялы, асманга галкмалы болаңда бары-ёгы дес-дендир.

Голуны гоңшыңа узат

Бир гезек Цы хан Лу хана шей дийди:

—Биз бир янамык гоңшы. Шоң үчинем бир-биреге гол узадалы-да, дост-доған болуп, ыснышыклы яшалы. Шонда bize батырнып билен болмаз. Эгер сең ер-юрдуңа ховп абанса, мен көмеге етишерин, меңкә ховп абанса, сен гелерсиң...

Лу хан бу гүррүне сенригини йыгырды:

—Голдав-көмек гүйчлиниң иши. Кын гүнде арка дурманам дине гүйчли ханлыклар башарар. Сең ханлыгың болса, меңкиден улы дәл. Диймек, гүйжүнем меңкиден артык дәл. Хытайың демиргазыгында Тин хан яшаяр. Ана, шол гүйчли хан. Мен шоң билен гол узадышмак ислейән.

Цы хан ондан:

—Тин ханың ханлығы шу ерден нәче гүнлүк ёл? — дийип сорады.

—Йындам ат болса, дурман гитсе, йигрими гүнде дагы егер.

Шонда Цы хан шей диен:

—Эгер сиз шу тайдакы деряда гарк болуп гидип барян болсаңыз Тин ханлыгыңдан сөшши халәг эдерлер өйдйәңиз-

ми? Олар гелйәнчә мазарыңызын үстүне от битер. Эгер си-
зин көшгүңизе от дүшсе, адамлар сув дийип, нирә ылгар
өйдәңиз? Голайдакы көлчәми я-да хол дагларың аңырсын-
да чырпынып ятан деңзе? Элбетде, деңзин сувы кәндир. Йө-
не гидии-гелйәнчәлер, барянчалар, гетирйәпчәлер көшгүң кү-
ли асманә соврулар.

—Акыл геп—дийип, Лу хан йүзүнн саллап.

Хан гылыгы

Вэй ханың байлыгы ере-гөге сыгмазды. Йөне онун ин
эй гөрйәп-зады зер чайылын чекилен аждархалы пайтуны-
ды. Хөкүмдарың хан пайтунына өзүнден башга аяк атмага
ыжаза бермейәннәндем, барды-гелди бири бу дүзгүни бо-
зайса, башының өлүмидигиндәнем илат хабарлыды.

Ханын Ни Цзы-ся атлы бир гуллукучысы барды. Хан оны
дийсең говы гөрерди. Көшкәдәкилеринң әхлисиннң шондан гө-
релде алмагыны саргарды.

Бир гезек, гижәннң ичинде Ни Цзы-сяның әжесин агыр нә-
саглады. Ни Цзы-ся ылгап көчә чыкды-да, ханың пайтуны-
на бөкүп мүнүп, атлары сайгылап, тебиң гетирмәге гитди.

Ол эртесин ирден көшге гайдып гелди-де, ханың өңүнде
дыза чөкүп, өзүниң нәме үчин дүзгүни бозандыгышы дүнүң-
дирди. Шонда хан көшк гуллукучыларына гарап шей дийди:

—Ни Цзы-ся бизе огул сөйгүсиннң нусгасыны гөркезди!
Ол әжесиннң саг-аман галмагы үчин өзүнн пида этмәге-де
тайын экен. Хут шунуң үчинем мениң оңа аша гөвнүм етйәр.
Хут шупуң үчинем мен оңа шу алтын күйзәни пешгеш бер-
йән!

Бир гезегем хан өз багында гезим әдип йорди. Яшында-да
Ни Цзы-ся барды. Ни Цзы-ся багдап бир эриги ёлуп алды-
да, ярыны дишләп:

—Мен бейле сүйжи эриги өмрүмде ийип гөрмәндим.
Алын, сизем дадып гөрүң! — дийип, ярты эриги хана улы хор-
мат билен узатды.

Хош болан хан ярты эриги ийди-де, көшк гуллукучылары-
на шей дийди:

—Ни Цзы-сядан гөрелде алын. Ол элмыдама өз хөкүм-
дары хакда алада әдйәр!

Ай-гүн айланып, хан башга бир гуллукучысы билен ысныш-
ды. Ол инди Ни Цзы-ся хакда эшитмегем исләнокды.

Бири ондан Ни Цзы-сяның нәме языгының бардыгыны
сорады.

Шонда хан гахар билен шей диен:

—Эйсем, сиз Ни Цзы-сяның дүзгүн бозанындан хабар-сызмы? Онуң асла мени эсгермән башланыны билецзокмы? Өзүңиз ойланып гөрүн: ол мениң пайтуныма мүнмәге хет этди ахырын! Үстесине, өңки эдени аз ялы, ол маңа өз агзындан галан эриги хөдүрлемәнем хич затча гөрмедн. Эйсем, шуларың өзи онуң келлесини кесмек үчин етерлик дәлми?

Гөрлүп отурылса, шол бир затлар үчин өвүп, арша гөтерибем, дөвүп, ере сокубам болян экен.

Огры нәдип тутулды

Бир акмак огры байың гапысындакы күмүш жаңжагаза тинкесини дикди. Ол оны гопарын алайын диен ннет билен элинем узатды. Йөне жаның эл дегренинден часлы жаңңырдажагы, байың хызматкәрлериниң босушып гелжеги ве өзүни тутжагы ядына дүшди-де, бу ннстинден эл чекди.

«Жаның сеси эшидилмез ялы бир тәр тапмалы» дийип, огры пикир этди. Шол вагтам онуң жүбүсиндәки пагта ядына дүшди. Онсоң ол пагтаны алды-да, ики гулагынам беркдыкып, жаңы ап-аркайын гопармага дурды. Гопарып дуршуна-да өз янындан тапан эмелине монча болды. Себәби ол жаңың жыңңырдысыны эшиденокды... Йөне бирден байың хызматкәрлери ылган чыкдылар-да, оны тутуп, зындана әкитдилер.

Акмак огры зынданда отурышына өзүниң жаңың гапдалыжыгында дуруп эшитмедик жаңңырдысыны байың хызматкәрлериниң шол алловаррадан эшидип билншлерине хайранлар галды.

Өвретмесини бес этди

Лу хан хемише өз голастыларына хайсы нини нәхили этмелидигини өвредерди. Онуң берйән маслахатлары хер неңси самсыклажам болса, хич ким оң дненине дәл диймәге хет эдип билмезди.

Бир гезегем хан өз Ши Цзы-цзень атлы гуллуқчысыны алыс раятына хәким эдип угратды. Өзүне-де:

—Яныңа ики саны мүрзе алып гит — дийип табшырды. — Гой, олар болян-гечйән затларың әхлисини язсып.

Ши Цзы-цзень хәким белленен ерине барап гүнн эрбет харасат гопды. Ел туруп, ягыш ягын, йылдырым чакып, ахырам ыбадатхана от дүшүп, ол ловлап янмага дурды.

Мүрзелер хайдан-хай дөвөт галамларына япышып, янгын хақында язмакчы болдулар. Тэзе хәким олар:

—Сыя батырман, гуры галам билен язың! — дийди.

Мүрзелер еке сөзлемем язып билмедилер.

Эртеси раятда сув жошды. Мүрзелер ене дөвөт галамларына япышдылар. Хәким олар:

—Сиз язмага башланыңыздан, мен сизиң элиңизден чекип башларын. Шонда сизиң хатыңыз хас гелшикли болар — диен.

Элбетде, мүрзелер бу гезегем хич зат язып билмедилер.

Эртеси раятда ер ыранды. Мүрзелер дерхал дөвөт галамларына япышдылар. Хәким олар шей дийди:

—Хатыңызы дикбашашак дуруп язың!

Бу буйругы эшиден мүрзелер гош-көтеллелерини алдылар-да, Ши Цзы-цзениң раятыны терк этдилер. Шол гайдышларына-да дүйп хәкмиң, өз ханларының янына гелдилер. Шол вагт ханың янында акылдар гожа Конфуций хем отуран экен.

Мүрзелер ханларына болан иши гүр бердилер. Ши Цзы-цзениң бир гүн-ә гуры галам билен хат язматы буйрандыгыны, ене бир гүнем хат язанларында еңлеринден чекип халыс эдендигини, ене бир гүнем хаты дикбашашак дуруп язмагы маслахат берендигини айтдылар.

Хан мүрзелериниң гүррүңини диңләп:

—Ши Цзы-цзень дәлирәпдир! — дийди.

Гожа Конфуций болса, чал башыны яйкап, шей диен:

—Ши Цзы-цзениң акылы еринде, өзем гаты салыхатлы адам.

—Сиз нәмә эсасланып бей дийип билйәрсиниз? — Хан акылдарың айдан сөзүне гең галды.

—Сизден шунча арадашылыкта болса-да, ол сизиң хемеше, хемме кишә өвретмек, маслахат бермек эндигиңизинң неңси нетижесиниң бардыгыны гөркезип билипдир.

Шондан соң Лу хан өз гуллуқчыларының әхли ишине гатышып, олары болар-болмаз маслахатлары билен бизар этмесини кесипдир.

Шемем кем дәлдир

Гожалан хөкүмдар Пин Гун бир гезек өз везирине шей диен:

—Яшлыкта акмаклык эдип, хич зат окамадымам, өврен-

медимем. Инди болса окардан-өвренерден гич: дүйн етмиши-ми долдурдым....

Везир:

— Йөне шонда-да шем болса кем дэлдир — диен.

Хөкүмдар везириң бу сөзүне гең галан ве:

— Манысыз бир зат айдяңыз гойбериберйяңиз. Ери, бу икара шем ниреден гелди? — диен.

Везир шей диен:

— Бизиң чагалыкда ве яшлыкда алан билимимиз сэхер доган Гүне мензешдир. Сэхер доган Гүн болса, гиче түмлүгини батыргайлык билен ковуп, нуруны болдан эчилип, хем мелерде хыруч-хөвес ояряндыр. Орта яшда, акыл гоялышандан соң алнан билим гүнортадан мазалы аган Гүне чалым эдйэндир. Ол бейле нурлы дэлдир, йөне ягты сачяндыр, якып барян дэлдир, йөне йылыдяндыр ве чойяндыр. Гожа-лыкда алнан билим шемиң ягтысына чалым эдйэндир. Шемиң нуры өчүгсижедир. Йөне оны өчүрсен, түмлүк үстүне бар лабырыны атаяр. Эйсем инди түм гаранкының ичинде отурандан шем якып отураның говудыгы дүшнүкли дэлми?

Хайсы кэр важып?

Бир гезек гайыкчы дерядан аксакгал гожаы гечирди. Гожа сересапсызлык этди- де, гайыгың эрнегине япланып, сува агдарылды. Гайыкчы гөрсе, гожа гарк болуп гидип барярдиййэ. Онсоң ол сува бөкүп, гожаы халас эдипдир.

— Таңры ялкасын. Сен болмадык болсаң, мен гарк болардым — дийип, гожа гайыкчы миннетдарлык билдирен.

— Хава, догруданам шейле. Сиз менсиз гөни хелэк болядыңыз—дийип, гайыкчы өзүнден хош болан. Соңунданам:—

Егса-да, айтсаңызлаң, сиз нирэ баряңыз? — дийип соран.

— Мен Лян ханлыгына барян.

— Лян ханлыгында нәме ишиңиз бар сизиң?

— Мени хан чагырды. Ол мениң өзүне геңешдар болмагымы ислейэр.

Муны эшиден гайыкчы гең галды:

— Дүнийяңиң гурлушы гаты адалатсыз-ов! Сиз дүйпден йүзүп билеңзок, мен болсам балык ялы йүзйән. Нәме үчин онсон хан өзүне геңешдар эдип мени дэл-де, сизи аляр?

Гожа шей диен:

— Сен гайыкчы шонуң үчинем иң важып зат йүзүп билмек дийип пикир эдйән. Дайхан болса, иң важып зат бол түвн хасылыны етишдирмекдир өйдйәр. Авчы болса, ханлыга иң герекли адам вагышы хайванлара белет кишидир дийип пикир эдйәр. Эсгер ханлыга иң зерур адам дурнаның гөзүнден уряи мергендир дийип чен уяр. Йөне буларың бары ялңышяр. Хакыкат башга затда. Адамларың бир топарының балык ялы йүзүп билмеги, ене бир топарының бол хасыл етишдирип билмеги герек. Бир топарының жанлы-жандарлара белетлиги, ене бир топарының нышана атмакда уссатлыгы лазым. Ханлык хут шуларың аркасындан бай хем гүйчли болар. Йөне сен шу хакыката акыл етирип билмәнсиң, хут шонуң үчинем өмрүң бойы гайыкчы болуп галарсың. Мен болсам лагшан гарры халыма, йүзүп билмесем-де, хана дөвлети доландырмага көмек эдерип.

Диңлемәнем башармак герек

Бир хәким Ян-цзы дерясының боюнда гезим этмек карына гелди. Ол болдан безелен хашамлы кежебәниң үстүнде серлип ятды-да, бармагыны демиргазыга чоммалдып, хызматкәрлерне:

— Мени шейләк әкидиң! — дийди.

Хызматкәрлер хашамлы кежебәни эгинлерине алдылар-да, гөркезилен тарапа хайдап уградылар. Бирселлемден оларың өңүнден дүнъе гезип йөрен тәжир чыкды ве хашамлы кежебә мүнән мерхементли кишиниң нирә баряныны сорады.

— Ян-цзы дерясының боюна — дийип, хызматкәрлер жогап бердилер.

— Онда сиз демиргазыга дәл-де гүнорта гитмели ахырын — дийип, тәжир оларың барян угруның ялңышдыгыны айтды.

— Мениң ислендик ёла пулумам, харжымам етер — дийип, хәким хонданбәрсен гүррүң этди.

— Эгер гүнорта өврүлмесиниз, сизе Ян-цзы дерясыны гөрмек үчин хич бир пулунам, хич харжыңам хайры болмаз — дийип, тәжирем гөнүсинден гелди.

— Болды, бесдир. Мени ёлумдан гойма — дийип, хәким гахарлы гыгырды.

Ене бирселлем хайданларындан соң, оларың өңүнден балыкчы чыкды. Олам хәкмиң угруның ханжакдыгыны сорады. Хызматкәрлер оңа-да:

— Ян-цзы дерясына — диен.

— Ян-цзы гүнортада ахырын. Сиз болса демиргазыга барыңыз.

— Мен хызматкэрлем өз ишини билйэндир — дийип, хэким ятан еринден гыгыран. — Гөр-э, олар нэхилин чаласың хем гужурлы.

— Эгер демиргазыга гитсеңиз, хич бир чаласынлыгам, хич бир гужур-гайратам сизи Ян-цза элтип билмез.

— Совул ёлдан, янраң бири! — дийип, хэким гахарланды ве хызматкэрлерине ёлы довам этмеги буюрды.

Агшамара оларың өңүнден чопан чыкды. Олам хэкимнң нирэ баряныны биленден соң гең галып:

— Ян-цзы гүнортадака демиргазыга тутдуруп баршыңыз дүшмедим мен-э — дийди.

— Мен кежебэм ажап кежебе — дийип, хэким ене хонданбэрсиреди.

— Бейле кежебеде угран угруң хезиллик болуп гөрнөр.

— Сизең кежебэңиз хер ненеси ажабам болайсын, гүнорта өврүлмесеңиз, Ян-цзы дерясына йүзүңиз дүшмэн гечсе герек.

— Гөзе-баша дүшме-де ёк бол шу тайдан, ишсиз тентек — дийип, хэким ене газаба мүнди.

Буйруга мэхетдел хызматкэрлер өз хөкүмдаларыны демиргазыга тарап алдылар гитдилер отурдылар. Гүн ызына гүн гечди, йөне Ян-цзы дерясы гөрүнмеди.

— Гаты гең! — дийип, хэким өңлеринден чыкан дайхана йүзленди — Харч, пул дийсен, менде бар, иң бир бердашлы, иң бир чакган хызматкэрлер менде бар, иң бир ажап кежебе-де менде бар, йөне мен шопда-да Ян-цзы дерясына етмэн гечдим?

Дайхан шей диен:

— Догры, сизде пулам, харжам бар. Хызматкэрем, кежебе-де бар Йөне сизде иң эсасы зат — айдылан-дийлени диңләп билмек башарныгы ёк. Айдылан-дийлени диңлемеге башармаян адама не пулдан, не хызматкэрден неп болар Ол мыдама мацлайыны дивара урар йөрер.

Акылдарың жогабы

Гожа Конфуциның үч саны шәгирди бар экен. Олар Гун, Лу ве Чжан диййән экенлер. Бир гезек гезенде дервүш акылдардан:

— Сиз өз шәгирдиңиз Гун хакда нәме айдып билжек? — дийип соран.

Акылдар:

— Гунуң акыл-пайхасына хатда алым кишилерем хайран галяр — диен.

— Лу барада нәме айдып билжек?

— Онуң батырлыгы мешхур серкерделеринкә гайра дур диййәр.

— Үчүнжи шәхирдиңиз барада нәме дийжек?

— Онуң жепакешлиги гаты аңырдан!

Бу жоаплары эшиден дервүш гең галан ве:

— Эгер Гун шейле акыллы болса, Лу шейле батыр болса, Чжан шейле зәхметсөр болса, онда олар сизден нәме өврөнйәрлер? — дийип соран. Конфуций:

— Гулак ас — диен. — Гун акыллы, йөне ялта. Лу батыр, йөне пайхассыз. Чжан зәхметсөр, йөне бахыл. Гун ялта акылданам пейда ёкдугыны биленок. Лу болса, сересап болмасаң, батырлыгың соңуның бетбагтлыга элтйәнинден бихабар. Чжан багтың бахыллык билен бир ере сыгышмаяныны биленок. Ине, мениң шәгиртлерим шу затлары биленоклар. Олар тә шу хакыката дүшүнйәнчелер менден тәлим аларлар...

Кемчиликлер хакда дымма!

Бир везириң дийсең ишине жүр, жепакеш көмекчиси бар экен. Ол везириң элинде тутуш үч йыл биркемсиз ишләпдир. Йөне бир гүн оңа везир шей диен:

— Мен сениң ишлейшиңден нәгиле. Шонуң үчинем сен өзүңе башга ерден иш гөзлен.

Гулагының эшиденине ынанмадык көмекчи дүшүнмезлик билен:

— Эйсем мең сизиң табшырыгыңызы ерине етирмедик ерим бармыды? Я ялталык эден гезегим болса айдың? Өз ишме жүр болмасам, онда оны айдың! — диен.

— Ек, буларың бары сең айдышың ялы — дийип, везир оңуңкыны тассыклан.

— Онда нәме үчин мени ишден бошадяңыз?

Везир шей диен:

— Сиз үч йыллап мениң көмекчим болдуңыз. Шу үч йылың ичинде сиз маңа екеже гезегем кемчилигим дуйурмадыңыз. Диймек, сиз мениң ишимиң ровачланмагы үчин

дәл-де, маңа яранмак үчин чалшыпсыңыз. Хут шу себәбе гөрә-де мен сизи ишден бошадян!

Бетлагам махлуклар нәмеден көпелйәр?

Бир эсгер йөришден өйүне доланып гелиән экен. Догдук депесине голайланда, онуң өңүнден яйын сувлы деря чыкыпдыр. Эсгер гайыкчыны гөрүп, онуң янына гелипдир-де, ондан өзүни аңыркы кенара гечирмеги хайыш эдипдир.

Хачанда гайык деряның ортасына етенде, сувуң астындан әпет аждарха чырпынып чыкыпдыр. Шобада асманы гара булут гаплап алыпдыр. Ел түруп, йылдырым чакыпдыр, деря долуп-дашып, толкунлар мес инер ялы күкрәп галыпдырлар. Элхенч тупан турупдыр. Әпет гомлар гайыгы бир оңа, бир муңа зыңыпдыр. Аждарха болса, горкусындан зәхреси ярылара гелен адамлары гөрүп, хезил эдип гүлүпдир.

Аждарханы гөренинден иманы гөчен гайыкчы күреклерини ташлап, ики гөзүнем берк юман.

— Нәме үчин күрегини ташладың? — дийип, эсгер гаты-гаты гыгыран.

— Күрекден нәме неп бар инди? — дийип, гайыкчы рухдан дүшен. — Аждархаң бизи сыпдыржак гүманы бармы. Хениз оңа душуп, аман сыпан ёк ахырын!

— Адамың геп-гүррүңсиз өлүме кайыл болмага хақы ёк-дур. Ол яшайыш үчин хәкман даркаш гурмалыдыр — дийип, эсгер сува өзүни оклан. Гайыкчы онуң гылыжының аждарханың депесинден иненини ве элхенч келләни кесип ташланыны гөрүп, гөзүне ынанмандыр.

Шобада ел ятып, булутлар сырылыпдыр. Толкунлар гайдышып, деря асуда акып башлапдыр. Эсгер гайыга өзүни атып, гылыжыны гынына салан ве шей диен:

— Шуң ялы бетлагам махлуклар дине өзлеринден горкуяны үчин көпелйәр! Титремәңизи бес эдин-де, шейдиң күпелерине яплан, гайдып гөзүңизе гөрүңсин-дә гөрейинсон!

Гапылан гөз

Гадым эйямда бир хусыт сүйтхор болупдыр. Онуң пулы көпелдигиче тебехеди гөчүпдир. Ятса-турса бир токга алтын эдинсем дийип гөвүн йүвүрдип башлапдыр Хайсы ишиң гырасындан барсын, нәхили гүррүң этсин, тапавуды ёк мыда-ма гөзүне бир токга алтының өвүшгини гөрнүп гидер экен.

Бир гезек ол алтын дуканына барыпдыр. Гөрсе, капасада өз арзуулап йөрөн алтыны өвшүн атып дур. Сүйтхор алтын бөлегине эсли вагтлап тиңкесини дикип дурупдыр. Бирденем окдурылып барыпдыр-да, алтын бөлегини гарбап алыпдыр. Голтугына салыбам гөпп гана ылгапдыр. Йөне дүкан адамдан долы экен Олар сүйтхоруң алтыны аланынам, голтугына саланынам, гапа ылганыпам гөрүндирлер. Дерревем огрыны габап тутундырлар-да, алтыны элинден гакрып алыпдырлар. Онсоң ерли-ерден:

— Пәдип шу бела алтыны огурларын өйдүп билдиң? Көрөм-ө дәл сен? Дүкан адамдан долы ахырын? — дийшипдирлер.

Сүйтхор гөзлерини ачгөздүк билеп мөлөртди-де, даш-төверегине гең галып гаранжаклады. Ахырам башыны яйкап: — Эк, мен хич кими гөрмедим. Асла адам гөрмедим. Динце алтын бөлегини гөрдүм, динце шопы... — дийди.

— Акылы ерипде-де дәл өйдйөн — дийип, дүканың эсн дилледи. — Даш-төверегини галлап дуран адамларам бир гөрмөн болармы?!

— Гең гөрмөң — дийип, бир гожа ара дүшди. — Алтының өвүшгининден гөзи гамашан адам адам сайгармаз. О гөз гапылан гөздүр, о гөзүң эсн үчин адам дийлен задың бары-ёгы дес-деңдир.

Өвүнжең хан

Ли хаң өз ханлыгына ховп абаняпыны билип, көшгүң дервезесиниң агзында ики саны уллакап депрек гоймагы буйрундыр.

--- Депрек сеси чыканындан көшге эңиң — дийип, райтына-да жар чекдирипдир.

Депреклер гойландан соң кәп вагт гечмәнкә көшге атлы абрайлы мыманлар гелипдир. Хачанда олар гайтмакчы боланларында, Ли хан олары угрутмага чыкып, деплерини гөркезип өвнүпдир:

-- Хич ерде бизиңки ялы гаты сесли депрек ёкдур. Ынанмасаңыз динлөп гөрәйиң! — Ол шей дийип, депреклерин бине батлы какан.

Депрек сеси ячлананындан илат көшге чозды. Босуп гелйөн адамларың бириниң элинде гылыч болса, бириниң элинде найза барды.

Хан муңа хезил эдиң гүлди ве:

— Барың өйли-өйүңизе гайдың. Мен мыхманлара депре-
гинң нөхили янлаңандыгыны гөркездим — дийди.

Айлар айланып, йыл тээселенди. Тэзе йыл байрамчылы-
гыны габатлап, ене көшгө атлы-абрайлы мыхманлар гелди.
Онсон, гүррүңден гүррүң чыкып, оларың бири:

— Гечен гезек депреклеринң дңце бирининң сесини эшит-
дик. Бейлекисиниңем сесини эшидэйсек кем болмазды —
дийди.

— Бейлеки депрегинң сеси өңкинцем чени дэлдир. Ынха
гөрерсиниз! — Хан хызматкэрлерине икинжи депреги хас
ёгыпрак тайяк билеп какмагы буюрды.

Ене ханлыгың әхли илаты босуп гелди. Ене хан олара:

— Өйли-өйүңизе гайдың. Мен мыхманлара икинжи деп-
регинсем сесини эшитдирдим — дийди.

Тэзе йыл байрамчылыгы совуады. Мыхманлар өйли-өйү-
ңе гайдышдылар. Хут шол гүрүң эртесем көшгө ягы дөкүлди.

Йөне депректери хер нөче каксалар-да, гелеп адам бол-
мады. Ызлы-ызына ики гезек алданан илат ене хан өз деп-
реклерининң какып өвүнйәндир өйтди.

Гарав гөрмедик душман. Ли ханың ханлыгыны басып
алды, ханың өзүнем тутуп, гүл эдип сатды.

Икисем хеләк болды

Толкунлар балыкгулагы кенара чыкарып ташлады. Го-
вы гүнди, хова майылды, гүнешлиди. Балыкгулак өйжүкле-
рининң ишиңеклеринин ачып, хезил эдип гүне чоюнды. Шол
вагтам кенара леглек гелип гонды. Ол балыкгулагы гөрүп
оңа килтини дикди. Йөне ол чүңкүни уранындан, балыңгула-
гың өйжүклерининң ишиги жебис япылды-да, гушуң чүңкүни
берк гапжады.

— Гаты говы-да -- дийип, леглек гедемлик этди. — Ке-
нарда үчже гүн шейдип сакларын велин, сувсуз гатап галар-
сың. Шонда чүңкүми өз-өзүңден гойбәрсиң.

— Үч гүнден сең өзүңем ажындап сурнугарсың, сүйнүп
галарсың. — Балыкгулагам өзүңден аркайынлыгыны айтды.
— Шонда өйжүклерининң ишигини ачып, аркайын деңзе чу-
муп гидерин.

Бу гүррүңлери эшиден гожаман леннеч шей диен:

— Гой, илки балыкгулак леглегиң чүңкүни гойберсин,
леглегем балыкгулага зат дегмесин. Шонда ики тарапа-да
бәхбитли болар!

— Ёг-а! — дийип, балыкгулак бу теклип билеп дүйпден

ылалашмады. — Ол ачлыгындан илки өлөр, мен онуң чуңку-ни диңе шонда гойбәрин.

— Бай-бай-ов!—дийип, леглегем ондан кем отурмады.— Балыкгулак сувзулыкдан илки өлөр, шонда мен оны иерин!

Шейдип олар Гүн яшянча давалашдылар. Агшамара болса кенара балыкчы гелди ве леглеги балыкгулагы билен биле тутды-да өйүне алып гайтды.

Нетижеде, леглек балыкгулагы, балыкгулак болса легле-ги хелэк этди. Бир сөз билен айданында болса, икисем хелэк болды. Себәби олар бир-бирегинң кастына чыкыпдылар.

Гүнәкәр ким?

Чи хан өз көшк гуллукчылары билен ава-шикәре чыкан. Ол бир көлүң ғырасына баранындан йүзүп йөрен газы гөрен ве деррев ок-йяына япышан. Йөне онуң атан оқы газың хол бейлесинден гечипдир. Зәхреси ярылан газ гамышлыга сү-мүп-сүммәнкә-де көшк гуллукчылары өз хөкүмдарларыны махабатландырмага башлапдырлар:

— Бизнң хөкүмдарымыз Хытайың инң мешхур мергени-дир!

— Ол учуп барян дурнаң гөзүнденем урар!

Шейдип, көшк гуллукчылары өз хөкүмдарларыны бир-би-рине гезек бермән, ерде-гөкде гойман өвүпдирлер. Мерген-ликде дагы оңа тай гелибилжегиң энтек дүнйә инмәндигини, бу голайда-да инмежекдигини айдыпдырлар. Йөне хөкүмдар өз атан окуның газа дегмег-ә бейледе дурсын, онуң голайын-данаң барманыны гөрен экен.

Хөкүмдар авдан доланып гелип, гожа алым Сюэнь Чжа-ның янына баран ве:

— Айтаңызлаң, мениң көшк гуллукчыларымың арасын-да-да бир вагт догручыл адам тапылармыка? — диен. — Хачан мениң нөкерлерим мени өвмәни бес эдип, догрулары-ны айдып башларлар?

Парасатлы Сюэнь Чжан шей диен:

— Эгер хөкүмдар гошгы-газала сөййән болса, көшк гул-лукчылары оңа гошгы-газал окап берйәрлер. Эгер хөкүмдар саза ашык болса, онда онуң гуллукчылары түйдүклерини ян-ларындан гоймазлар. Эгер хөкүмдар өзи хакындакы хакы-каты эшитмек ислесе, көшк гуллукчылары оңа гөнилерини айдырлар. Эгер-де гуллукчылар өз хөкүмдарларына ялан-яшрык сөзләп, оны ери гелсе-гелмесе өвүп, халыс гөздән дүшйән болсалар, онда оларың хөкүмдары ялан сөзленени-

ни, ерликли-ерликсиз өвгини говы төрйөндир. Себәби көшк гүллүкчылары хемише өз хөкүмдарларының гөвнүндеп тур-
жак зады эдйәрлер. Инди отурың-туруң-да ойланып гөрөйни,
көшк гүллүкчыларының догрусыны айтмаяны үчүн ким
гүнөкөр: сизми я олар?

Адам дагдан-да гүйчли

Хытайда бейик Тайхан даглары бар. Онуң дик депесине
чснин мүң чжаңданам¹ гөчйөр. Эгер ондан өврүлүп-айланып
гөчжек болсаң, йүз лиденем⁽²⁾ көп йөрөмөли.

Тайханың этегинде тожа дайхан Юя Гун яшайрды. Юй
Гунуң гарынжа күлбесинин янында башга-да бир топар күл-
бе барды. Обажыгың ылаты өз гүн-гүзеранындап өмүр нәпи-
ледн.

— Гөрүң-ө бу болан зады — дийни, олар отураңларында-
туруаңларында зейренер йөрөрдилер. — Өз экин мейданы-
мыза баржак болсагам шу дагың ярының дагы дашындап
айланмалы. Гоңшы обалара барып-гөчжек болсак дагы га-
ядан-гая дырмашып өврүлүп-айланып, халыс аңкамыз ашяр.
Биз бир багтыятан экеник. Маңлайымыздан чыккан ере-юр-
да серед-ә! Яман ерик чагаларчымызам бизниң чекен хорлу-
гымызы чекмели болжак. Агтыкларымызам гөргн гөржек бу
ерде. Бизниң бетбгатылыгымыз оларыңам маңлайына языл-
жак...

Тогсан яшы долан Юй Гун өз машгаласыны, плен-чаланла-
рыны дашына үйшүрдн-де, шей дийди:

— Шу даг bize яшамага зелел бөйөр. Гелни үйшелни-
де, оны башга ере гөчүрелиң. Өз экин мейданларымыза,
гоңшы обалара ёл ачалың.

Шейдибем Юй Гунуң машгаласын ишк башлады. Олар
бирнөчө айлап дыз әнмән ишледилер. Кимси пил билен,
кимси палта, кимси керки билен даш гонарды, ер көвди. Го-
паран дашдыр гумларыны болса, халта гангарып, Бөхэй ай-
лагының кепарына чекдилер.

Ай айланып, йыл доланды, йөне дагың шол гүлчүлү.

Юй Гунуң ёкнасыз гоңшусы гелип, гүлүмжирәп шей дий-
ди:

— Юй Гун, акмаклығыңам чени ягыны! Тогсаны арка атыл-
сын, бир аягыңы гөре сокуп отырсың. Шу халыңа-да даш

1) Чжан — өлчөг бирлиги, 3,5 метр төвөреги.

2) Ли — өлчөг бирлиги, 576 метре барабар.

гопармагын, даг гөчүрмегин ядыңа дүшүшине хайран! Ол-а даг экен, жожагаз чөп-чаламлары гопармагам хыллалла ахырын саңа!

Юй Гун улудан бир демини алып, йүзүниң дерини сылды-да:

—Хава, сиз мамла. Мең үчин шожагаз чөп-чаламлары гопармагам хыллалла. Йөне мен шонда-да дагдан гүйчли... — дийди.

—О нэхили? — дийип, гоңшусы гең галды.

—Себэп дийсең, Тайхан дагы биреййэм өсмесини гоян. Догры, ол бейик даг, аңрысына-бәрсине гөзем етенок. Йөне ол тәзеден-тәзе гая-геришлери догрардан эжиз., Шоң үчинем мең чагаларым, агтык-човлукларым гүнде бир торба гумдан чекенлеринде-де Тайхан дагының ери таңкырап галар. Диймек, Тайхан дагының Бохай айлагының кенарына гөчмели болжагы икучсыз. Шонда адамлар маңа-да, мениң агтык-човлукларыма-да алкыш айдарлар. Шоң үчинем мен өлүмимниң өң янында-да эл говшурып отурамок. Ишлейән. Айрыл ёлдан, ишден гойма мени.

Шей дийди-де, гожа Юй Гун гумдан-кесекден долдуран торбасыны эгнине атып, Бохай айлагына тарап уграды.

Масгара болан хәким

Чу юрдуның хөкүмдары гедем адам болан. Бир гезек ол Лю ханлыгындан илчи гелйәнини эшидип, везиринден:

—Шу гелйән илчи хакда нәме билйән? — дийип соран.

—Илчин адына Янь Цзы диййәрлер. Бедройжа хем жүбә атаймалы келтежик адам...

—Эдйән затларыны! — дийип, хәким гахарланан ве: — Ленкебут ялы эдип, мең юрдума ибермәге шондан башга илчи тапмадылармыка? Көшгүң диварындан эглип гечәер ялы бир дешик дешин-де, о бедройы шол дешикден кабул эдиң —диен. — Оң ялы илчининң той дервезесинден кабул эдилмеги хөкман дәл!

Хачанда Янь Цзы геленде, везир оны өзи үчин тайярланан дешигин агзына гетирип, көшге гирмеги мүрехет эден.

Янь Цзы өзүниң кемсидилйәнине бада-бат дүшүнән ве шей диен:

—Адам яшаян юртларда илчилери той дервезесинден кабул эдйәрлер. Ит шалыгында болса, илчилери ит ятагының агзындакы ялы дешикден кабул эдйәрлер...

Бу сөзи эшиден везир хайдан-хай той дөрвөзесини ачмагы буйран ве Янь Цзыны шол ерден көшгө салан.

Илчини гөрөн хөкүмдарың бада-бат дили гижәп башлапдыр:

— Шу гүн мен бир огрыны дардан асмагы буюрдым. Ол огры бизиң юрдумыза сиз тарапдан гелипдир. Янь Цзы:

— Багышлаң, о кеззап сизиң юрдуңызда хачандан бәри яшаяр? — дийип соран.

Хөкүмдар:

— Үч гүн бәри — дийип жогап берен.

Янь Цзы гүлүп:

— Диймек, сизе оңа огуурлык өвретмек үчин бары-ёгы үч-же гүн етерлик болупдыр-да — диен.

Илчиниң жогабындан ичи янан хөкүмдар:

— Сизиң юрдуңызың халкы гаты аз өйдәән — диен.

Янь Цзы оңа шейле жогап берен:

— Эгер мең юрдумың халкының бары бирден асман элини узатса, аясы билен Гүнүң өңүни япар. Эгер мең халкымың бары бирден бир аягыны ере урса, тутуш ер тогалалы сарсар. Эгер мең халкымың бары бирден дага тарап үфлесе, даглар юмрулып, кесеге өврүләр!

Хөкүмдар ене илчини кемситмек пикиринден эл чекмәндир:

— Эгер сизиң юрдуңызда шейле адам кән болса, о нәме үчин сизиң хөкүмдарыңыз мең юрдума сизи илчи эдип иберди? Эйсем, сизиң юрдуңызда сизден акыллырак, сизден гелниклирәк хем сизден узынаграк адам тапылмадымы?

Янь Цзы хормат билен баш эген ве шей диен:

— Бизиң юрдумызда шейле бир адат бар: эгер илчи иберилйән юрдуң хөкүмдары гөрмегей хем акыллы адам болса, шол юрда гөрмегей хем акыллы адамлар илчи эдилип иберилйәр. Мен бир налажедейин, үстесине гөрк-гөрмекденем, бой-сыратданам, акыл-пайхасданам пай алып билмәндириң. Шонуң үчинем мени сизиң юрдуңыза илчи эдип ибердилер.

Шу сөздөн соң хөкүмдар Янь Цзыны кемситжек болмасыны бес эдипдир.

Кимин иши шов аляр

Сунуң кичирәжик меллеги барды. Ол шол меллекде эр-тирден агшама ченли гыдырданар йөрерди. Шоң үчинем херыйл гүйз говы хасыл аларды. Базара келемдир, көшир, ной-

бадыр нохут, хыярдыр шугундыр чыкарарды. Шейдибем гүн-гүзераныны айларды.

Бир гезек ол экинини суварып йөркө, жеңелликден бир товшан бөкүп чыкды-да; алжырап дуб агажына урулды.

— Ине саңа герек болса шовлулык! — дийип, Сун өз-аягы билен үстүнө гелен ава хезил эдинди. — Эмгесмеснэже хем этли, хем дерили болдум. Этини иерин, дерисини болса базара чыкарарын. Пулжагазына-да түви алнарын...

Онсоң Сун экин-дикинини ташлады-да, базара товшан дерисини сатмага гитди.

Эртеси ол ене меллегине гелди. Йөне экине сув тутуп мазасы болмады, ене жеңелликден товшан бөкүп чыкайжак ялы болды дурды. Онсоң дуб агажының ашагына барды-да, хачан ене бир товшан атылып чыкар ве дуба урлуп, сеңселеп йыкылар дийип, гарашмага башлады.

Сун агшама ченли гарашды, йөне товшандаи дерек болмады.

Шолдур-да-шолдур, Сун экин-дикинини унутды-да, эр-тирден-агшама товшана гарашманы чыкарды. Меллегини от-чөп басды гитди, экен экинлери сувсуз гурап галды. Сун болса, шол агажың ашагыны алды, товшапың ёлуна гөз дикди отурды. Йөне онуң меллегине шол екеже товшандан башга скеже товшанам дүшмеди...

Гүйзде, гоңчулары хасыл йыгнанда болса, Сун өз меллегини басап от-чөплери соғрушдырып, гахарлы хүңүрдеди:

— Дүңъеде хич хили адалат ёк. Гоңчулар-а худай эңили-билеп шовлулыгыны эчилйэр, маңа гезек геленде-де еке товшан билеп оңдуржак боляр!

Йөне Сун бир затдан, шовлулыгың дине азап чекйөчө берилйөнлигинден хабарсызды.

Өзи өзүнден оңмаяндан көмөк сорама

Гадым вагтларда Цы ханлыгында эрбет гуракчылык болупдыр. Адамлар эртирден агшама ченли гөге гөз дикип-дирлер. Олар асманда булут гөрнер, ягыш ягар дийип умыт эдйеп экенлер. Йөне гөк дуп-дуры экен, булутдан-бейлекиден дүшнүк дагам ёк экен. Гуракчылык болса, гүн-гүнден бетер-лейэрминш.

Юрдуң хөкүмдары шей диен:

— Адамлар инди нэче гүндир гөге гөз дикйэрлер. Йөне еке дамжа-да ягыш даманок. Мен шу гүн даг худайының хузурына барайын-да, ондан ягыш ягдырмагыны сорайын.

Бу сөзи эшиден акылдар Янь Цзы шей диен:

—Бизе даг худайындан хич хили көмек болмаз.

—О нөмө үчин бей диййэн? — дийип, хөкүмдар геңиргенен. — Даг худайының гудраты гүйчлидир.

Акылдар айдан:

—Даг этеклерине гөз гездир, гаяларың геришлерине назар айла: ярык-ярык болуп, янып ятаңдыр. Диймек, даг худайының өз раятына — даг-дашлара-да делалаты стенок. Онең ол бизиң экин мейданларымыза нөмө неп эдиң билеңи?

Хөкүмдар ене бирнөчө гүнден шей диен:

— Мен раятым хенизем асмандаң умыдыгәр. Йөне хенизем ягыш яганок. Шу гүн токай худайының хузурына гидиң, ягыш ягдырмагыны хайыш этжек.

Акылдар айдан:

— Токайдакы агачлар биреййом гурап гитди. От-чөп саман болды. Эгер токай худайы өз токайларыны халас эдиң билемдик болса, бизе нөмө көмек берип билер?

Ене-де бирнөчө гүн геченсоң хөкүмдар шей диен:

—Мен раятым хенизем асман эл серип отыр. Йөне Гүн барха бетер ызыр. Эпгекли ел болса, сри өңкүсинденем бетер гурадың баряр. Говусы, мен дерялар худайының хузурына гидейиң-де, ягыш ягдырмагыны дилейиң.

—Бидерен ере вагт йитирме — дийип, акылдар оны ене саклады. — Төверегинизе бир гөз айлаң-а, көллер биреййом таңкыран галды, дерялар гурап галмаңың өң янында. Гурбагалардыр балыклар порсашыл ятыр. Өз раятына нени егмедик худайдан бизе нөмө неп болсун?

—Онда мен нөмө этмели? — дийип, хөкүмдар халыс угруны йитиреп.

Акылдар айдан:

—Раятыңа эртирден агшама гөгүни гөзлөп отурманы гадаган эт. Гой, олар говусы эртирден агшама дерядан сув дашасынлар-да, гурап барян агачларыны халас этсинлер. Өзлерем индиден эйлэк өзи өзүнден оцмаяндан көмек сорама-сынлар.

Е Гун нэхили аждарханы сөййән экен

Е Гун диен хәким өз жайыны эпетден-эпет аждархаларың шекили билен беземеги буйрупдыр. Хай диймәнем онуң жайының диварларыны, полуны-петигини, гапысыны-әпишгесини, халысыны-дүшегини — бар ерини аждарханың шекилинден долдурупдырлар.

Бири Е Гундан:

— Бу нәме этдигиңиз, өйүңизи аждархадан долдурайып-сыңыз-ла? дийип соран.

Е Гун айдан:

— Себәби мен аждарханы говы гөрйән. Хачанда аждар-ха йүзүм дүшсә, жаным хезил әдәйяр.

Е Гунуң аждархалары говы гөрйәндиги барадакы хабар ахыры аждархаларың өзүне-де барып етипдир. Онсоң бир гүн хәким өз голостыларыны дашына үйшүрип, акыл сатып отырка бир ерлерден жанлы аждарха пейда болупдыр. Өзем геле-гелмәнә гүнортанкы эпишгеден келлесини сокуп, демир-газык тарапдакы эпишгеден болса гуйругыны гөркезипдир.

Жанлы аждарханы гөренинден иманы гөчен Е Гун чин аркан гайдып, ер багыртлапдыр.

Гөрлүп отурылса, хәким аждарханы дәл-де, аждарханың шекилини сөййән экен.

А Цайың весъети

А Цай патышаның йигрими оглы бар экен. Ол өлүм ясыгына башыны гоюнда, огулларыны дашына үйшүрип, олар ичи оклы окданы узадан ве шей диен:

— Шу окданда йигрими бир саны ок бар: Иң асгыныңыз гелсин-де, шу оклардан бирини алып дөвсүн.

Огулларың иң асгыны бир оқы согруп алыпдыр-да, ики эпләп дөвүпдир.

— Инди иң гүйчлүңиз гелиң-де, шу окларың барыны бирден дөвүн.

Огулларың иң гүйчлүси барып, хер нәче чыгылса-да, бар оқы бирден дөвмек башартмандыр.

Шонда А Цай айдан:

— Бир оқы дөвмекдән аңсат зат ёкдур гөрсеңиз. Йөне бирден йигрими оқы дөвмек велин, хер неңеңи гүйчли адама-да башартмаз. Шоң үчинем мен сизе мыдама биле болмагы, бир-биреге арка дурмагы пент әдйән. Шонда сизин шалыгыңыза хич бир душманаң аралашып билмез. Юрдуңыз абадан болар, гөржегиниз говулык болар.

Жогапсыз галан совал

Бир дөрвүш Чу веляатында бакы яшайшың сырыны билйән алым бар дийип эшидипдир ве шол гүнүң өзүңде ёла дүшүпдир. Ол бакы дөвран сүрмегиң сырыны илден өңүрти билмек үчин дем-дынжыны алман ёл йөрәпдир. Хачанда ол

бакы яшайшың сырыны билйән алымың босагасындан этлән-
де, онуң гаррап, яңыжа жан берендигини айдыпдырлар.

Лапыкеч болан дервүш ызына доланып, ёлбойы өңүнден
чыканың япында зейренипдир.

Биразажык өң угран болсам, биразажык өң баран бол-
сам болжак экен. Дирикә етлишжек экеним. Шонда бакы
яшайшың сырынам билжек экеним, өлмән дөвранам сүржек
экеним...

Гсчип барян дайхан дервүшин зейренжини эшидип сәги-
нен ве оңа шейле сораг берен:

—Эгер бир адам өз өйүнде ачлыктан өлсн болса, онуң
өйүнде халта долы түви бардыгына ынанып болармы?

Бейле зада динце дәли я тентек ынанар — дийип, дер-
вүш перт жогап берен.

—Эгер бир адам өз өйүнде теишнеликтен өлен болса, онуң
өйүнде күйзе долы шерап бардыгына ынанып болармы?

—Бейле зада динце дәли я тентек ынанар — дийип, дер-
вүш бу сорага-да перт жогап берсн.,

—Эйсем, өзи гаррап өлсн адамың бакы яшайшың сыры-
ны билйәндигинне гүп ынанан адама нәме диймели онда? Дә-
лимн я тентек?

Дайханың бу сорагы жогапсыз галыпдыр.

ГАДЫМЫ ГРЕК ПӘХИМЛЕРИ

—Сеннң шадан нәме артыкмачлыгың бар? — дийип,
акылдардан соранлар. Акылдар айдан:

—Ша — өз дуйгуларының гулы. Мен болсам өз дуйгула-
рымың хөкүмдары.

* * *

—Хөкүмдар сизи нәме үчин халанок? — дийип, акылдар-
дан соранлар. Акылдар:

—Себәби хөкүмдар өзүнден акыллылаң әхлисини йигрен-
йә — диен. — Бу ғылык хөкүмдар әхлиниң барына махсус
—дийибем сөзүниң үстүне гошан.

* * *

Дашына бейик дивардан гала галдырылан шәхери гөрән
акылдар шей диен:

—Аяллар үчин хезил әдип яшабермели ер экен. Йөне ха-
кыкы эркек гала букулып яшаса, хич гелшиги ёк-да...

* * *

—Нәме үчин бахыллаң йүзи мыдама гамашып дур? — дийип, Аристотелден соранлар.

—Себәби олар диңе өз шовсузлыкларына дәл, әйсем өзгелен үстүнлигине-де янып-бишйәрлер — дийип, акылдар жогап береп.

* * *

Акылдарың айдалы:

— Акыллы акмагы хеминше танар. Себәби ол акыл кәсеси долмаздан өң акмаграгам болуп гөрөндир. Йөне акмак акыллыны хич махал танап билмез. Себәби ол озал акыллы болуп гөрөн дәлдир.

* * *

Диогенден бир байың байлыгы хакында соранлар.

— Билмедим-дә — дийип, Диоген белли бир зат айдып билмәк икиржиңленеп. — Мен онун пулуның төвдүгинден-ә хабарлы.

— Диймек ол бай-да?

Диоген шонда:

—Байлык билеп пулдарлык бир зат дәл ахырың — диен. — Хакыкы бай өз боланжа зады билеп кайыл болуп йөрөп канагатлы адамдыр. Ким өз йыгып-йыгышыраныны аз гөрүп, харе уруп йөрөп болса, ол хич затсыз, йөне өз гүңүнден разы болуп йөрөп адамлардан көп гарыңдыр.

* * *

Сократ бир пулдар билеп узак ёла ёлдан болан. Ёлча олара гәрәкчыларың душаймагының ахмаддыны, бу этрапта яраглы талаңчыларың кәндигини айдылдырлар.

—Ишим гайтды, бирден олар мени танайсалар нәдерин — дийип, пулдар алаһа галан.

—Бирден олар мени танаман галса нәхили бор? Хай, бир топар ишигайдап — дийип, Сократ башыны яйкан.

* * *

Александр Македонскә нелис ясалан айна гаплары совгат гетиреплер. Совгатлар серкердәнің дийсең гөвүңден турундыр. Ол айна гаплара середип доюп билмәндир. Бирдешем оларың барыны дөвмеги буйрупдыр. Нәме үчин бейтдиң дийип соранларыңда болса, серкерде шей диен:

—Вагты-мөхлети гелиң, бу гаплаң бары еке-екседен дөвлүп гутарар. Бирини хызматкәрлер элиңден гачырар, ене бирини башга бир бела урар, гараз, түкенмек билеп болар. Хер гезегем мен дөвлөн гап үчин гынапмак гынаарың. Га-

харым гелер. Ондан өтри, гелжекки түкениксиз гынанчларың өңүни бир гезекде аланың говы дэлми?

* * *

Сең илден, кән санлы бейлеки адамлардан нәмәң артык? дийип, Аристотелден соранлар.

Аристотел:

—Олар иймек үчин яшаялар, мен яшамак үчин иййән— диең:

* * *

Амазонкалылаң гаршысына йөрише угражак болан Александр Македонский дем салым сәгинен ве өз янындан шей диең:

— Еңиш газананым биленем шөхратым-а артмаз. Еңлэйсем велин, масгара боларын. Бейик Александры аяллар ит масгарасы эдип еңипдир диерлер.

Шейлеликте ол амазонкалылаң үстүне йөриши гойболсуң эдипдир.

* * *

Гиппократың айданы:

—Акыллы адам вагтал-вагтал айнада өз йүзүни гөрүп дурмалыдыр. Эгер йүзи бигөрк болса, гой, ол оны бет ишлери билен бир гаралтмасын. Эгер йүзи нурана болса, болар-болмаз иш билен йүзүниң нуруны солдурмасын.

* * *

Платоның айданы:

—Хич зат билмейән, хич зат өвренжек болмаян адам гаты ярамаз адамдыр. Себәби онда ики чүйрүклик бирлешендир.

* * *

Сократа бири шей дийип игенен:

—Сең диййән затларыңа адамлар дүшүнөнок ахырын.

—О хич-ле — дийип, Сократ гөвни бир ялы жогап берен.

— Йөне маңа айдая затларыңа өзүң дүшүнөнок дийсең-э гынанардым.

ГАДЫМЫ ПАРС ПӘХИМЛЕРИ

Акылдардан соранлар:

—«Догры сөзлиң досты ёк» дийилийәни догрумыдыр?

—Бу төхметчилер бабатда шейледир — дийип, акылдар жогап берен.

* * *

Акылдар айдан:

—Сабырлылык гаты говы гылык, йөне дурмуш узак сабыр эдерден гысга!

* * *

Акылдар айдан:

—Ким болайсын, байлыгы йигренйән дийсе, мен оңа тәшәл йигренжини субут эдйәнчә яланчы диерин. Хачанда онуң гара чыныдыгына гөз етиренимден соң болса, самсык экениң дийип, мен оңа аркайын адарын.

* * *

Акылдар айдан:

— Акмага ягшылык эдйән адам доңзуң бойнуна гөвхер монжук дакян я-да зөхерли йыланы бал билен бакян тентеге чалым эдйәндир.

* * *

Акылдар айдан:

—Дана киши дурмушдан өз пайыны алмак үчин узак-узак үлкелере рована болмалам болса тайындыр; акмак адам болса, өз рыскыны дине атасының мүлкүниң төверегинден агтарар.

* * *

Арташир ша айдан:

—Дин дүйнәниң бинядыдыр, хөкүмдар болса онуң гаравулыдыр. Берк бинятсыз бина бахым юмулар, гаравулсыз өйи болса талап гидерлер.

* * *

Хысрав шадан соранлар:

—Сен иң илки кишиң акылланмагыны исләрдиң?

—Душманларымың — дийип, ша жогап берен. — Себәп дийсен, акыллы адамлар эрбәт ниет билен йөриш кылмаярлар. Самсыклары болса өз самсык пикирлериндеп хич бир зат дөндерип билмейәр.

* * *

Шапур ша шей диен:

—Ислендик шәхери шу бәш зат безәп билер: еңилмез ша, адыл казы, наз-ныгматдан дола базар, әли еңил тебиң ве бол сувлы деря.

* * *

Акылдар айдан:

—Бедениң иймитс; мэтәчлигиндеп йүрегиң пәхим-пайхаса мэтәчлиги хас гүйчлүдир.

* * *

Шапур ша айдан:

—Хачаңда акмаклаң ишиниң угрунадыгыны, терсине, акыллылаң ишиниң ровачланмаяныны гөрөмде, адамларың ыкбалыдыр мертебесиниң хич бир жәхтден лайык гелмейән диги барадакы ынанжым беркейәр.

ГАДЫМЫ ХИНДИ ПӘХИМЛЕРИ

Акылдар айдан:

—Ер йүзүниң хөвес-хыжувы деңиз сувы ялы бир зат. Ич-дигиңче тешнелигиң артыр, бетер сувсаян.

* * *

Акылдар айдан:

—Билим акыллының акылына акыл гошяр, акмага велниң угран угрунда зыян етирйәр. Эдил Гүнүң саг гөзи нурландырып, шова гөзи гамашдырышы ялы-да.

* * *

Дана айдан:

—Душманыңа хич вагт ынанма. Хатда гулагыңа хош якян затлары айдан-да ынанма. Ядында сакла, отда дуруп гайнан сув чогапдыр-да, оды өчүрйәндир.

* * *

Акылдар айдан:

—Акыллы адам хемише рухы сагдынлыгың гамыны ий-йәр, акмак болса диңе беден берклигиниң аладасыны эдйәр.

* * *

Акылдар айдан:

—Шу алты зат өз тебигаты боюнча вагтлайындыр: булудың көлегеси, акмагың достлугы, аялың сөйгүси, уммасыз байлык, залым ша, ялан шөхрат.

* * *

Акылдардан сораңлар:

—Юрдуң иң эрбеди хайсыдыр?

Акылдар айдан:

—Болчулыга хем рахатлыга йүзи дүшмесе, юрдуң эрбеди шол юрт болар.

* * *

Акылдардан соранлар:

—Аңрыбаш самсык дейип нәхили адама айдыляр?—Дана:

—Овадан гыза өйденип, соңам оны өйде гөюп, алыс иле

сапара гидйән адама — диен.

* * *

—Әрсиз аялы нәмә деңәп болар? — дийип, данадан соранлар.

Дана:

—Сувсуз деря — дийип жогап берен.

* * *

—Акмак билен көрүң меңзешлиги нәмеде? — дийип, данадан соранлар.

Дана айдан:

—Көр бичәре гаранкылыкдыр ягтылыгың тапавудыны билип биленок. Акмак болса, аласамсыклыкдыр пайхаслылыгың тапавудыны билип биленок.

ГАДЫМЫ ЕВРЕЙ ПӘХИМЛЕРИ

Дана айдан:

—Сабыр-такатлылык ве бибашлык диңе херекетден дәл, сөзлерденем гөрүнйәр.

* * *

Бири зынданың гапысыны чызып язан:

«Ине, хесрет өйи шү. Бу ерде адамлары дирилигине гөмүпдирлер. Хакыкы достлугың нәмедигинем, душмана йигренжиң нәмедигинем шу ерде хас говы билиң.»

* * *

Дана айдан:

—Пешече душманыңы пилче гөр. Оны хич вагт әсгермезчилик этме. Сересаплылыгы әлден берме. Гүйчли достуны болса, әжиз бичәре хасапла. Егса, ядында сакла, шол гүйчли достуң голдавына аркайынланып, өзүңче бар-ёк душманыңдан ит масгарасы болуп басылмагың даш дәлдир.

* * *

Атасы оглуна айдан:

—Эгер гарып дүшсең, бу барада өз якын достлаң янында-да дил ярма. Егса олар сениң янында хонданбәриси боларлар. Жаның янар.

* * *

Дана айдан:

—Байлык бар айбыңы япяр.

* * *

Дана айдан:

—Башдан халал яшан адам ынсап ызасыңдан халасдыр.

* * *

Биринден соранлар:

—Адам нәхили ягдайда хесрет дерясына боя-бөй гарк болар?

Гаты әжизләнде хемем кән затдан умыдыгәр боланда.

* * *

Бири айдан:

—Акмаklar адамларынң дине хатасыны гөрүп билйәрлер, лайыкатдыр мертебә үнс бермейәрлер. Олар әдил беденин гүберчек ерлерине гонжак болуп дыржашян синеклер ялыдыр.

* * *

Өз райтларынынң әхлисиниң говы адамлар болмагыны ислейән хөкүмдарынң өзем говы адам болмалыдыр. Бу хөкмандыр. Егса ол көлеге саяян зады дәл-де, эгри-бугры көлегәни дүзетжек болуп аррыгыны гынаян акмага чалым эдер.

* * *

Бири айдан:

—Әкин әкилмекчи болнанда, тохум сепилжек топрагын хасыл бержек ердигиниң я-да хасыл бермежек ердигиниң мазалы барланылышы ялы, ягшылык этжек адамыңам өңүнден мазалы сынлаамалы.

* * *

Бири айдан:

—Шасы адыл болмаса, шалык сынмак билен боляр. Шасы адыл болса, шалык барха ровач аляр. Себәби биадыл ша хемме зады вейран әдйәр, адыл ша болса хемме зады беркарарлыга гөнүкдирйәр. Йөне вейранчылык деррев гөзе дүртүлйәр, өзем чалт болуп гечйәр. Беркарарлык үчин болса вагт герек, онуң нетижелери хем сон мәлим боляр.

* * *

Бири айдан:

—Дилден сыпдыран сөзлерим үчин өкүнен гезегим кән болды. Йөне дишиминң аңырсында саклан затларым үчин еке гезегем ахмыр чекмедим.

* * *

Бири айдан:

—Хениз дилден сыпмадык сөз шол сөзи диймекчи болян адамың бендесидир. Хачанда шол сөз дилден сыпанындан оң болса, шол сөзи айдан адамың өзи сөзүң бендесинне өврүлйәр.

* * *

Бири шей диен:

—Көпсөзлүктен гача дур. Ёгса ол ёлуң угрунда мүн-
нер-мүннер болшуп ятан дашлар ялы хеләк эдер.

* * *

Бири шей диен:

—Илиң улулы-кичили ялңышыны хасапламан, өз ялңыш-
ларыны дүзетмәге гүмра болан адам багтлыдыр.

* * *

Акылдардан соранлар:

—Худайың ялканыны я-да гарганыны нәдип билмели?

Акылдар айдан:

—Эгер бир яш йигит акыл-пайхаслылыкда гарры адама
чалым эдйән болса, онда оны худайың ялкадыгы дийип би-
лиң. Эгер бир гарры адам акыл-пайхасда яш огланча-да ёк
болса, онда оны худайың гаргадыгы дийип билиң.

* * *

Акылдар аяла айдан:

—Эгер сиз мең билйәнлерими билйән болсадыңыз, онда
агыңыз гүлкиңизден хас гүйчли чыкарды.

МУСУЛМАН ХӨКҮМДАРЛАРЫНЫҢ ВЕ АКЫЛДАРЛАРЫНЫҢ АЙДАНЛАРЫ

Бир гожадан:

—Сизиң уругыңызың аксакалы ким? — дийип соранлар.

Гожа шей диен:

—Ёвуз ыкбал оларың калбына мени аксакал эдинмеги
салыпдыр.

* * *

Бир хөкүмдардан:

—Сениң юрдуң хемише асуда. Сен муны нәдип газаняң?
— дийип соранлар. Хөкүмдар айдан:

—Хачанда мен ерден аягымы үзүберемде, мениң көмек-
чилерим ерде галярлар. Хачанда олар ерден аягыны үзенде,
мениң өзүм ерде галяя. Хачанда мен гахар-газаба мүнөмде,
көмекчилерим мени көшешдирийәр. Хачанда олар дергазап
боланларында болса, мен оларың жылавундан дартян.

* * *

Акылдардан соранлар:

— Сен акыл-пайхасда нененси дережә өтдиң?

—Хич киме ынанылмаяҗ ве хич киме бил багланмаян де-

режә етдим. Мен иди хич кимден хич зада гарашамок. —
Акылдар шей диен.

* * *

Акылдар айдан:

Өз зенанларыңызы айдым-саздан дашракда саклаң.
Без ол асыллыгыга зепер етирер, хыжувландылар ве өзүңе
буйрун билмекден махрум эдер. Себаби айдым-саз шерапдан-
да бетер серхош эдйэндир.

* * *

Дана айдан:

Греклер иң башаржаң адамлар. Парслар болса, ду-
ранжа бир акылың өйи.

* * *

Хөкүмдар өз нөкерлериниң бирини гаты йигренйән экен.
Онсоң ол өз көшк гуллуқчыларының бирине шей диен:

Сең маңа пылан нөкери өлдүрдер ялы адам-а салгы
берин билмерсиң?

— Мен өзүм өлдүрүп берерин оны, хэлә-де гойман—ди-
йиң, көшк гуллуқчысы хызмата гайымдыгыны гөркезмекчи
болундыр.

— Ек, сен өлдүрсен, боланок. Мен ол өлдүрүлгенден соң ган-
хоры жогапкәрчилиге чекжек. Қануның талап эдиши ялы,
өлүм жезасына хөкүм этжек...

* * *

Патышаның огулларының бириниң гырнагы ёгалып-
дыр. Патышаның оглы муңа гаты хапа болупдыр. Хатда ги-
желеринс-де өвлүйс гидип, мазарың башужында отурып, аг-
лап гайдындыр. Бу хабар патыша барып етипдир. Ол оглу-
на шйле мазмунлы хат иберипдир:

«Хайсыдыр бир гырнак өлди дийип, ярым-яш бо-
луп йөрме болармы? Мен бейле огла нәдип өз халкымы ына-
нып билерин? Ненең эдип мен сени өз ерима патыша гоярын
бейдип йөрсең?».

Хаты окан шазада шей диен:

—Мен ол гырнак үчин төлән пулума гынанамок, говы
адамы йитирдим дийип аглаян.

* * *

Хөкүмдар айдан:

— Өзүмизден өңки өтүп-гечен хөкүмдарлары кән бир
шөхратландырыбермәлиң. Бейтсек, өз мертебәмиз кемелер.

* * *

Бир патыша өлүм яссыгында ятырка огулларкы чагыр-

дыпдыр-да, мирасдарлык тәжиниң илки улы оғлуна дегишли боляндыгыны, ондан соң болса кичи оғлуна мирас галмалы-дыгыны айдыпдыр. Муны эшидип, улы оғлы атасына шей дийипдир:

— Сизиң айданыңыз болар, атам. Йөне мен хайыш эдйән: гой, юрды илки иним доландырсын, соң маңа берсин. Шонда мирасдарлык тәжи мениң оғлума-да етер, кануныңам бозулдыгы болмаз.

* * *

Хөкүмдар айдан:

— Эгер мениң говы гөрйән задымың гүнә гечмедигини билен болсадылар, онда юртда ничиксидир бир женаят этмедик екеже адамам галмазды.

* * *

Бир хөкүмдара онуң сөөр ашыны биширип берипдирлер. Хөкүмдар сачак башындан отурыпдыр-да, хезил эдип нахара башлапдыр. Шол вагтам ол нахарың ичинден бир сиңек чыкыпдыр. Ол сиңеги айрыпдыр-да, сие чүмшүлдәп башлапдыр: Соң онуң өңүнден икинжи үчүнжи... сиңеклерем чыкыпдыр. Хөкүмдар нахар ийип боланындан соң шей диен:

— Маңа эртирем шуң ялы нахар биширмегиңизи хайыш эдйән. Йөне мүмкин болса, сиңегини бираз азалдавериң.

* * *

Солтан арадан чыканындан соң, бири онуң кичи оғлундан соран:

— Солтан саңа гөз-гулак болмагы хайсы доганыңа табынды?

— Доганларың әхлисине гөзгулак болавери дийип, солтан олары мениң өзүме табынды.

* * *

Дана айдан:

— Адам ики саны ягдайда өз мертебесини ере саяр: өзи үчин дилег саланда ве акмак билен гүрлешмәге межбур боланда.

* * *

Яш хөкүмдар өз нөкерлерине кән өвүт берен, йөне олар оңа хич гулак асмандырлар. Яш хөкүмдар гахарланан ве шей диен:

— Гөрйән велин, сизе өвүт берйән дәл-де, депәнизде таяк дөвйән хөкүмдар герек. Таяк сөзден хас дүшнүкли болара чемли.

* * *

Акылдар солтаның аялына хайыш билен йүз тутан:

Солтана айтсаңызлаң, гой, ол мениң мөхүмими битирсин!

Солтаның аялы оңа шей диен:

Мөхүмнің битмеги барада аладаланмагымы менден хайыш эдйәнчән, солтаның өзүне барып айтсаң говы болмаз-мы? Ол сениң мөхүмини йүзүниң угруна битирип гойбәр.

Акылдар муңа гаршы чыкан:

Ёк, бейле дәл. Хачанда ёкардакы шахалар миведен долы болса, оны алып иймек үчин агажың дүйбүне бармалы не аңакдан сарсгын бермели...

Жебран Халыл ЖЕБРАН,
арап акылдары

«ЧӘГЕ ВЕ КӨПҮРЖИК» ДИВАНЫНДАН

Ыйсаныет әхли — бакылыгың гөзбашындан бакылыга сары акян нур дерясыдыр.

Адам оглуның мертебеси онуң етен дережеси билен дәл-де, әйсем етжек болян дережеси билен өлчелйәр.

Яңра диңе лалың гөзи гидйәр.

Эгер-де гыш: «Бахар — мениң калбымда» дийсе, оңа ким ынапар?

Гел, гизленпечек ойналы! Эгер сен мениң йүрегимде гизленсең, мен сени эмгенмән тапарын. Йөне өз хутдүгүңе сүмүп, ичинден гулпласаң велин, сени тапан болмаз.

Өмүр дийлен задың түйс өркүжине-йүрегине етип билсең, онда өзүниң якасы гайышылы женайткәрден бейик дәлдигине хемем пыгамберден пес дәлдигине дүшүнерсиң.

Сен көр, мен болсам хем кер, хем лал. Гел, эл-эле берели-де, бир-биреге дүшүнжек болалы.

Мениң айдыан затларымың ярысы манысыз. Йөне мен олары айдыан затларымың бейлеки ярысының дүшнүкли болары үчин хечжиклейән.

Мен өз икинжи «меним» билен хич хачан долы ылалашамок. Хакыкат икимизиң арамызда ятан болмалы.

Мен мыхманымы босагада сакладым-да: «Ёк, аягыңы гиренде дәл-де, чыканда сүпүр» дийдим.

Биз көпленч өтен гүнлере бергимизи үзмек үчин эртелерден карз алярыс.

Бизиң хеммәмиз бенди. Бир тапавудымыз — кәбирими-зиң отуран зынданымыз пенжирели, байлекилерими-зиңки — пенжиресиз.

Арада бири өе гелди. Сачак башындан отурып, чай ичди, чөрек ийди, шерап сүзди. Соңам маңа сенригини йыгрып, гүлүп гитди.

Соң ене гелди. Ене сачак башындан отуржак, ене чай ичжек, чөрек ийжек, шерап сүзжек. Мен оны ызына ит салып коvdум.

Бу гезек маңа перишделер гүлдүлөр.

Гөзеллигин чэгинден аңырда не дин бардыр, не-де ылым. Сениң хич киме хич хили бергин ёкдур. Шол бир вагтын өзүндө болса, сен хемме кишә хемме бабатда берғидарсың.

Арзув-хыял — ярым дирилик, бипархлык — ярым өлүлик.

Эгер сен өз сырыңы еле ынанан болсаң, онда оны сырыңы агачлара ачаны үчин язгарма.

Пышбагалар ёл хакда товшанлара гөрә хас көп зат айдып билерлер.

Биле гүлшен адамларың ятдан чыкмагы мүмкин. Йөне биле аглашан адамларыңы хич хачан унудып болмаяр.

Биз чагаларымызы көпленч өзүмиз укламак үчин хүвдүлейәс.

Женнет хожазе ерде, шу гапының аңырсында, гоңшы отагда, йөне мен онуң ачарыны йитирдим.

А белки-де гоймалы еринде гоян дэлдирин.

Хачанда эркегин эли аялың элине галташанда, оларың икиси бирден бакылыгың йүрегине аралашар.

Сөйги биле мүңкүрлик хич хачан ылалашыга геленек.

Мен янар от хем гуры-гурак одун, бир бөлегим бейлеки бөлегими ялмап-ювдуп гелйәр.

Бахылың дыммасының аңырсында агыр-агыр хүммүлдилер. ятандыр.

Өмрүң әхли сырына етеңсоң, өлүме ымтылып башларсың. Себәби олам өмрүң бир сырыдыр.

Адамда ики адам болармыш, оларың бири түм гараңкының ичинде-де гезер йөрермиш, бейлекиси болса, гүн дик депә гаганда-да оянмазмыш.

МАЗМУНЫ

ДИҢЕ СӨЙГИ ХАҚДА

Хер чемеңден бир гунча	5
Жебран Халыл Жебрандан	13
Жан де Лабрюйерден	14
Франсуа де Ларошфукодан	16
Фридрих Ницшеден	19
Лев Толстойның топлан дана сөзлеринден	20
Түркмен накылларындан	21
Түркмен шахырларындаы сетирлер, бентлер	21
«Ковуснамадан»	32

ДИҢЕ ДАНАЛЫК ХАҚДА

Дүзүжиден	35
Гадымы Хытай пәхимлери	35
Гадымы грек пәхимлери	59
Гадымы парс пәхимлери	61
Гадымы хинди пәхимлери	63
Гадымы сирей пәхимлери	64
Мусулман хөкүмдарларының ве акылдарлары- ның айданлары	66
Ж. Х. Жебран «Чөгө ве койүржик» ди- нанындай	69

Пытнамга берилди 06.01.93. Чап этмаче ругеат этилди 11.06.93.
Форматы 60X84 1/16. Газет кагызы. Эдебийат тиринтурасы. Шекиллери
өгсүн чап усулы. Чап листи 4,5 Учёт пеннур листи 1,14 Заказ № 4.
Тиражи 10.000. Бахасы ыдыланмак боюнча

«Махмал» кәрханастанын чакханасы
Ашгабат шәхери, Тимирязев көчөсинин 15-нчи жайы